
ಹಿರಿಯಣ್ಣ 
ವಸಂತಕುಮಾರ 
ಅವರಿಗೆ 


Poetry 
Forgive me for having helped you understand 
You’re not made of words alone 
Roque Dalton — ‘“‘El Salvador’”’ 


ನಿವೇದನೆ 


ಸಹೃ ದಯಿಗಳೇ, 


ಹನ್ನೆರಡು ವರ್ಷಗಳ ನಂತರ ಇನ್ನೊ ೦ದು ಕವನ ಸಂಕಲನವನ್ನು ನಿಮ್ಮ 
ಮುಂದಿಡುತ್ತಿದ್ದೇನೆ. ಮೊದಲ ಕವನ ಸಂಕಲನ "ಕಾವ್ಯ ಬಂತು ಬೀದಿಗೆ' 
ಕುರಿತು ನೀವು ವ್ಯಕ್ತಪ ಡಿಸಿದ ಪ್ರತಿಕ್ರಿಯೆ ನನ್ನನ್ನು ಇನ್ನಷ್ಟು ವಿನಮ್ರ ಗೊಳಿಸಿದೆ. 

ಬಂಡಾಯ” ಸಂಘಟನೆಯುದ್ದಕ್ಕೂ 'ಬೆಳೆದು "ಬಂದ ನಾನು ನನ್ನ ಈ 
ಸಂಕಲನದಲ್ಲಿ ಬಂಡಾಯದ ಗೆಳೆಯರ ಆಶಯಗಳನ್ನು ಮತ್ತು ಜನರ 
ಕನಸುಗಳನ್ನು ತುಂಬಲು ಯತ್ನಿಸಿದ್ದೆ ನೆ. 

ಕಾವ್ಯ ನನಗೆ ಅದಮ್ಯ ಸ್ವಾತಂತ್ರ ಸ ನೀಡಿದೆ. ಸ್ವಾತಂತ್ರ ವಿದ್ದ ಲ್ಲಿ ಕಾವ್ಯದ 
ಅವಶ್ಯಕತೆ ಇಲ್ಲ ಕವಿಯಾದವ "ಇದು ಸ್ವಾತಂತ್ರ್ಯ' ಎಂಬುದನ್ನು 
ಒಪ್ಪಿಕೊಂಡರೆ ವ್ಯವಸ್ಥೆಯ ಗುಲಾಮನಾಗಲೇಬೇಕಾಗುವುದು. ಸಮಾಜದ 
ಪ್ರತಿಯೊಬ್ಬರಿಗೆ ಸ್ವಾತಂತ್ರ್ಯದ ವಾತಾವರಣ ಲಭಿಸುವ ವರೆಗೆ "ನಾನು 
ತುರ್ತುಪರಿಸ್ಥಿತಿಯಲ್ಲಿ ಇದ್ದೇನೆ' ಎಂಬ ಭಾವನೆ ಅವನಿಗಿರಬೇಕು. ಇಂಥ 
ಸಂದರ್ಭದಲ್ಲಿ ಆತ ತನ್ನ ಸೃಜನಶೀಲತೆಯಿಂದ ಮಾತ್ರ ಸ್ವಾತಂತ್ರ್ಯ ಪಡೆಯಲು 
ಸಾಧ್ಯ. ಇಡೀ ಸಮಾಜದಲ್ಲಿ ಬಂದೀಖಾನೆಯ ನೆರಳು ಕವಿದಿರುವಾಗ ಕವಿ ತನ್ನ 
ಕಾವ್ಯದ ಮೂಲಕ ಮಾತನಾಡುತ್ತಾನೆ. ಇದಕ್ಕಾಗಿ ಆತ ಚಾಕು-ಚೂಢಿಯಿಂದ 
ಹಿಡಿದು ಬಾಂಬುಗಳ ವರೆಗೆ ಎದುರಿಸುವ ಶಕ್ತಿ ಪಡೆಯುತ್ತಾನೆ. ಉಸಿರು 
ಗಟ್ಟುವ ವಾತಾವರಣದಲ್ಲಿ ಸತ್ಯ ಹೊರಹಾಕುತ್ತಾನೆ. 

ಹೇಳುವುದನ್ನೆಲ್ಲ ಖಾತೆಕೀರ್ದಿಯ ಹಾಗೆ ಹೇಳಿಬಿಡಬೇಕೆನ್ನುವ ಕವಿಗೆ 
ಇದೆಲ್ಲ ಬೇಕಾಗಿಲ್ಲ ಏಕೆಂದರೆ ಬಂದೂಕುಗಳು ಮಾತನಾಡುವ ಕಡೆ ಆತ 
ಹೋಗಲಾರ. ಅಂಥ ಕವಿಗಳ ಕಾವ್ಯದ ಮಾದರಿಗೆ ಯಾವುದೇ ಕಾವ್ಯ 
ಪರಂಪರೆಯ ಅವಶ್ಯಕತೆ ಇಲ್ಲ. 

ಪಂಪನ ದ್ವಂದ್ವ ಬಸವಣ್ಣನ ಆತ್ಮನಿರೀಕ್ಷೆ, ಅಕ್ಕನ ಅಚಲ ನಂಬಿಕೆ, 
ನೆರೂದಾನ ಮಂಗಲಮಯ ದೃಷ್ಟಿಕೋನ, ನಜೀಂ ಹಿಕ್ಕತ್‌ನ ವಿಶ್ವವ್ಯಾಪಿ 
ವ್ಯಕ್ತಿತ್ವ ಸಯೀದ್‌ ಸುಲ್ತಾನ್‌ಪುರನ. "ಜನತೆಯ ಮಧ್ಯೆ ಇರುವ' ಹಟ ನನ್ನ 
ಕಾವ್ಯ ಸ್ಫೂರ್ತಿ ನೀಡಿವೆ. "ಆದರೆ ನನ _ ಕಾವ್ಯದ ಮೂಲ ಜನರ ದುಃಖ ಮತ್ತು 
ಛಲದಲ್ಲಿ ಇದೆ. 


ಕಾವ್ಯ ಸದಾ ನನ್ನ ಒಳಗನ್ನು ಬೆಳಗಿಸಿದೆ. ಕಾವ್ಯದ ಬೆನ್ನು ಹತ್ತಿ ಹೀಗೇ 
ಸಾಗಿದ್ದೇನೆ. ಅದರ "ಅನುಭಾವ' ಅನನ್ಯವಾದುದು. ಕಾವ್ಯ ಎಂಬುದು ಎಲ್ಲ 
ದೇಶ, ಭಾಷೆ ಧರ್ಮ, ವರ್ಣ ಮತ್ತು ಲಿಂಗಭೇದಗಳೊಳಗಿನ 
ಸಣ್ಣತನಗಳಿಂದ ನಮ್ಮನ್ನು ಮೇಲಕ್ಕೆತ್ತುವಂಥದ್ದು ಎಲ್ಲ ಒಳ್ಳೆಯದರ ಅಖಂಡ 
ಸ್ವರೂಪವಾದುದು. ಈ ಬದುಕನ್ನು ಸುಂದರಗೊಳಿಸುವಲ್ಲಿ ಸದಾ 
ತಲ್ಲೀನವಾದುದು. ಕಾವ್ಯವೆಂದರೆ ಮನುಷ್ಯತ್ವ ಕಾವ್ಯವೆಂದರೆ ಜೀವನ ಪ್ರೀತಿ. 
ಕಾವ್ಯವೆಂದರೆ ಅಂತಚರಣ, ಕಾವ್ಯವೆಂದರೆ ಅನ್ಯಾಯದ ವಿರುದ್ದ ಸಿಡಿದೇಳುವ 
ಧ್ವನಿ, ಕಾವ್ಯವೆಂದರೆ ಹೊಕ್ಕಳ ಹೂವನ್ನು ತೋರಿಸುವ ಮಾಲಿ, 
ಅನಂತಯುಗಗಳಿಂದ ಸಾಗಿ ಬಂದು ಮುನ್ನಡೆದ ಹೊಕ್ಕಳ ಬಳ್ಳಿಯನ್ನು 
ಕಾಣುವಂತೆ ಮಾಡುವ ಬೆಳಕು, ಕಾವ್ಯವೆಂದರೆ ಕಟ್ಟ ಕಡೆಯ ಮನುಷ್ಯನನ್ನು 
ಮೊಟ್ಟಮೊದಲು ಗುರುತಿಸುವ ಕ್ರಿಯೆ. ಕಾವ್ಯವೆಂದರೆ ವೈವಿಧ್ಯದೊಳಗಿನ ಏಕತೆ. 

"*] call revolution, the conversion of all hearts and raising of all 
hands on behalf of the honour of the free man’ ಎಂದು ಹೇಳುವ 
ಮಾರ್ಕ್‌ನ ವಾದದಲ್ಲಿ ಕಾವ್ಯವಿದೆ. ಲೋಹಿಯಾರ ಕಾಳಜಿಯಲ್ಲಿ ಮತ್ತು 
ಅಂಬೇಡ್ಕರರ ತಾಪದಲ್ಲಿ ಕಾವ್ಯವಿದೆ. ಈ ಸಿದ್ಧಾಂತ ಮತ್ತು ವಾದಗಳಲ್ಲಿನ ಕಾವ್ಯ 
ಮಾಯವಾದಾಗ ಅವು ಶುಷ್ಕವಾಗುತ್ತವೆ ಎಂಬುದಕ್ಕೆ ವರ್ತಮಾನವೇ ಸಾಕ್ಷಿ. 

"ಸದಾ ನಿಮ್ಮೊಡನೇ ಇರುವೆ' ಕವನ, ಚಿಲಿ ಅಧ್ಯಕ್ಷ ಅಲೆಂಡೆ ಅವರು 
ಸಾಮ್ರಾಜ್ಯಶಾಹಿಗಳ ಗುಂಡಿಗೆ ಬಲಿಯಾಗುವ ಸ್ವಲ್ಪಹೊತ್ತು ಮೊದಲು 
ಜನರನ್ನುದ್ದೆ ಶಿಸಿ ಮಾಡಿದ ಭಾಷಣದ ತಿರುಳನ್ನು ಹೊಂದಿದೆ. ಬಲ್ಗೇರಿಯಾದ 
ಮಹಾನ್‌ ಕಲಾವಿದ ವ್ಹದಿಮಿರ್‌ ದಿಮಿತ್ರೊವ್‌ನ ತೈಲಚಿತ್ರ ಗಳನ್ನು ನೋಡಿದ 
ನಂತರ ಮೂಡಿ ಬಂದದ್ದು 'ವ್ಹದಿಮಿರ್‌ ದಿಮಿತ್ರೊ ವ್‌ನ. ಜಗತು], 
"ವಿಧಾನಸೌಧದಲ್ಲಿ ಕೋಗಿಲೆ ಕಳೆದು ಹೋದ ಆಶುಕವನವೊಂದರ ನಾಲ್ಕು 
ಸಾಲುಗಳು. 

ಬೆಂಡಿಗೇರಿಯಲ್ಲಿ ಮಲ ತಿನ್ನಿಸಿದ ಪ್ರಕರಣವನ್ನು ಪ್ರತಿಭಟಿಸಿ ಬಂಡಾಯ 
ಸಾಹಿತ್ಯ ಸಂಘಟನೆ ಬೆಂಗಳೂರಿನಲ್ಲಿ ಮೆರವಣಿಗೆ ಹೊರಡಿಸಿದಾಗ ಬರೆದ 
ಘೋಷಣೆ "ಹಂದಿ ಆಗಲಿ' 

"ಬಂಡಾಯ ಒಂದು ಮನೋಧರ್ಮ, ಸಮಾನತೆ ಒಂದು ಮಾೌಲ್ಯ' 
ಎಂಬುದು ಬಂಡಾಯ ಸಾಹಿತ್ಯ ಸಂಘಟನೆಯ ನಿಲುವಾಗಿದೆ. ಈ ಪ್ರತಿಭಟನೆ 
ಹಿಂಸೆಯ ವಿರುದ್ಧವಾಗಿದೆ, ಸಮಾನತೆಯ ಪರವಾಗಿದೆ. ಸುಲಿಗೆಗೆ 
ಅವಕಾಶವಿರುವ ನಮ್ಮ ರಾಜಕೀಯ ವ್ಯವಸ್ಥೆ ಯಲ್ಲಿ ಹಿಂಸೆ ಇದೆ. 


ಜಾತೀಯತೆಯನ್ನು ಪ್ರತಿಪಾದಿಸುವ ಧರ್ಮದಲ್ಲಿ ಹಿಂಸೆ ಇದೆ. ಹೀಗಾಗಿ 
ಸಮಾಜದ ಒಳಗೆ ಹಿಂಸೆ ಮನೆ ಮಾಡಿದೆ. ಬಹುರೂಪಿ ಹಿಂಸೆಯ ವಿರುದ್ಧ 
ಹೋರಾಡುವಲ್ಲಿ ನನ್ನ ಕಾವ್ಯ ಒಂದಿಷ್ಟು ಪ್ರೇರಣೆ ನೀಡಿದರೆ ಬರೆದದ್ದು 
ಸಾರ್ಥಕ ಎಂದು ಭಾವಿಸುವೆ. 

ಈ ಸಂಕಲನದ ಕೆಲ ಕವನಗಳನ್ನು ಪ್ರಕಟಿಸಿದ ಶೂದ್ರ, ಸಂಕ್ರಮಣ, 
ಕೆಂಬಾವುಟ ಮಯೂರ ಮತ್ತು ಪ್ರಜಾವಾಣಿ ಸಂಪಾದಕರಿಗೆ, ಸಂಕಲನದ 
ಪ್ರಕಟನೆಗಾಗಿ ಒತ್ತಾಯಿಸಿದ ಗೆಳೆಯ. ಬರಗೂರು ರಾಮಚಂದ್ರಪ್ಪ ಅವರಿಗೆ, 
ಸಂಕಲನಕ್ಕಾಗಿ ಕವೆನಗಳನ್ನು ಆಯ್ಕೆ ಮಾಡಿದ ಗೆಳೆಯ ಎಚ್‌. ಎಸ್‌. 
ಶಿವಪ್ರ ಕಾಶ್‌ಗೆ ಕಲಾವಿದ ಮಿತ್ರ ಜಾನ್‌ ದೇವರಾಜ್‌ ಅವರಿಗೆ, ರಾಗಿರೊಟ್ಟಿ 
ಪ್ರಕಾಶನದ ಗೆಳೆಯರಿಗೆ, ಅಂದವಾಗಿ ಮುದ್ರಿಸಿದ ಲಕ್ಷ್ಮಿ ಮುದ್ರಣಾಲಯದ 
ಮಾಲೀಕರು ಮತ್ತು ಕಾರ್ಮಿಕ ಬಂಧುಗಳಿಗೆ ಕೃತಜ್ಞನಾಗಿದ್ದೆ ನೆ. 


ಬೆಂಗಳೂರು -ರಂಜಾನ್‌ ದರ್ಗಾ 
26-7-90 


ಮನುಕುಲ ಬೆಂದಿದೆ 
ಕಾವ್ಯದಲ್ಲಿ ನೋವಿದೆ 
ಪರಕೀಯತೆ ಕುಂದಿದೆ 
ಹೊಕ್ಕಳಲ್ಲಿ ಹೂವಿದೆ 


ಎರಡನೇ ಮುದ್ರಣದ ಅರಿಕೆ 


ಪ್ರಿಯ ಸಹೃದಯಿಗಳೇ, 


ಐದು ವರ್ಷಗಳ ನಂತರ "ಹೊಕ್ಕಳಲ್ಲಿ ಹೂವಿದೆ' 
ಮರುಮುದ್ರಣಗೊಳ್ಳುತ್ತಿದೆ. ಗುಲಬರ್ಗಾ ವಿಶ್ವವಿದ್ಯಾ 
ನಿಲಯದ ಕನ್ನಡ ಎಂ. ಎ. ಪ್ರಥಮ ವರ್ಷದ ವಿದ್ಯಾರ್ಥಿ 
ಗಳಿಗೆ ಈ ಸಂಕಲನ ಪಠ್ಯಪುಸ್ತಕವಾಗಿದೆ. ಪ್ರ ಸಂಕಲನವನ್ನು 
ಪಠ್ಯ ಮಾಡಿದ ಎಲ್ಲರಿಗೂ ಕೃತಜ್ಞಃ ನಾಗಿದ್ದೇನೆ. 

ಸಂಕಲನದ ಮರುಮುದ್ರಣ ಮಾಡಿದ ನವಕರ್ನಾಟಕ 
ಪ್ರಕಾಶನದ ವ್ಯವಸ್ಥಾಪಕ ನಿರ್ದೇಶಕ ಆರ್‌. ಎಸ್‌. 
ರಾಜಾರಾಮ್‌ ಹಾಗೂ ಸಿಬ್ಬಂದಿ ವರ್ಗಕ್ಕೆ ನನ್ನ ಕೃತಜ್ಞ; ತೆಗಳು 
ಸಲ್ಲುತ್ತವೆ. 

ಮರುಮುದ್ರಣಗೊಳ್ಳುತ್ತಿರುವ ಈ ಸಂಕಲನದಲ್ಲಿ 
'ಕಮ್ಯೂನಿಜಂ ಎಂದರೆ', "ಮಹಾತ್ಮಾ ಗಾಂಧಿ', "ಪ್ರತಿಜ್ಞೆ, 
"ನನ್ನ ಕಮ್ಯೂನಿಜಂ', "ಅಂಬೇಡ್ಕರ್‌ಗೆ ನಮನ' ಮತ್ತು 
"ಕಾರವಾರ ಎಂದೊಡನೆ' ಕವನಗಳು ಹೊಸದಾಗಿ ಸೇರಿವೆ. 
ಈ ಆರು ಕವನಗಳು ಪಠ್ಯಕ್ಕೆ ಸೇರಿಲ್ಲ ಎಂಬುದನ್ನು 
ಸ್ಪಷ್ಟಪಡಿಸುತ್ತಿದ್ದೇನೆ. 


ಬೆಂಗಳೂರು ರಂಜಾನ್‌ ದರ್ಗಾ 
೨೧-೨-೧೯೯೬ 


ಪರಿವಿಡಿ 


ಸದಾ ನಿಮ್ಮೊಡನೇ ಇರುವೆ/೯ ದೆಹಲಿಗೆ ಎಷ್ಟೊಂದು ತೇಪೆಗಳು/೧೧ 
ಹೂಗಳಿನ್ನೂ ಅರಳುತ್ತಿವೆ/೧೩ ತೀರ ಹಳೆಯ ಕವನ/೧೪ ಯುಗಾದಿ ಮತ್ತು 
ಅಣುಬಾಂಬು/೧೫ ಹಸಿವು/೧೬ ಇಂಡಿಯಾದಲ್ಲಿ/೧೭ ಒಂದ" ಪತ್ರ/೧೯ 
ಮೌನಕ್ಕೆ ಬೆಂಕಿ/೨೧ ಗುಡಿ ಮಾಮಾ/೨೩ ಸೂರ್ಯ/೨೬ ಸಭ್ಯರು/೨೮ ನಾವು 
ಸತ್ತಿಲ್ಲ/೨೯ ಕೆಲ ವಸ್ತುಗಳಿಗೆ/೩೧ ಸಂತನ ವಸಂತ ಗಾನ/೩೨ ವ್ಹದಿಮಿರ್‌ 
ದಿಮಿತ್ರೊವ್‌ನ ಜಗತ್ತು/೩೪ ಯುದ್ಧ ಮಧ್ಯದ ಬದುಕು/೩೬ ನೆಲ್ಸನ್‌ 
ಮಂಡೇಲಾ/೩೮ ಪಡ್ಡೆ ಹುಡುಗನ ಕನಸುಗಳು/೪೦ ಮಾತನಾಡಿ/೪೧ ಹಂದಿ 
ಆಗಲಿ/೪೩ ಕೇಳುತ್ತೇನೆ ನಾನು/೪೪ ಮುಂಬರುವ ಸರ್ವಾಧಿಕಾರಿಗೆ/೪೫ 
ಶೇಷಾದ್ರಿ ಗವಾಯಿಗಳಿಗೆ/೪೭ ವರ್ತಮಾನ/೪೮ ವಿರಹಿಣಿ/೪೯ ಸತ್ಯವಲ್ಲ/೫೦ 
ವಿಧಾನ ಸೌಧದಲ್ಲಿ ಕೋಗಿಲೆ/೫೧ ನೆನಪುಗಳು/೫೨ ಹುಣ್ಣಿಮೆ 
ರಾತ್ರಿ/೫೩ ವಿಚಿತ್ರ/೫೪ ಹೇಳಬೇಕೆಂದಿದ್ದೆ/೫೫ ಇದು ಕವಿಸಮಯವಲ್ಲ/೫೭ 
ಕಮ್ಯೂನಿಜಂ ಎಂದರೆ/೫೮ ಮಹಾತ್ಮಾ ಗಾಂಧಿ/೬೦ ಪ್ರತಿಜ್ಞೆ/೬೨ ನನ್ನ 
ಕಮ್ಯೂನಿಜಂ/೬೩ ಅಂಬೇಡ್ಕರ್‌ಗೆ ನಮನ/೬೬ ಕಾರವಾರ ಎಂದೊಡನೆ/೬೭ 


ಸದಾ ನಿಮ್ಮೊಡನೇ ಇರುವೆ 


ಕೊನೆ ಮಾತು ನನ್ನ ಜನರೇ 
. ಮಾತಲ್ಲಿ ಕಹಿಯಿಲ್ಲ. 


ನೆನಪಿಡಿ 

ನಾಳೆ ನ್ಯಾಯಸ್ಥಾನದಲ್ಲಿ ರುವುದು ಇತಿಹಾಸ. 
ಭವಿಷ್ಯ ನಮ್ಮ ದಿದೆ 

ಭವಿಷ್ಯ ದುಡಿಯುವವರದು. 
ಹಿಂಸೆಗೊಳಪಟ್ಟವರೇ 

ಚಿಲಿಯ ಹೃದಯಗಳೇ 

ಕರಾಳ ಫ್ಯಾಸಿಸಮ್ಮಿನಿಂದ 

ಸೇತುವೆ- ರೈಲ್ವ-ಎಣ್ಣೆ ಗೊಳವೆ 

ಹಾಳಾಗಿವೆ. 

ಬಾನುಲಿ ಬರಿದಾಗಿದೆ- ಮೌನವಾಗಿದೆ 


_ ಬಾಂಬು ದಾಳಿಗೀಡಾಗಿ 


ನನ್ನ ದನಿ ಕೇಳಿಸದಂತಾಗಿದೆ. 


ನಾನೊಬ್ಬ ಕೇವಲ ಮನುಷ್ಯ 
ನ್ಯಾಯದ ಮಹಾ ಬಯಕೆಗಳಿಗೆ 
ಬಾಯಿಯಾದವ. 


ಬರ್ಬರರು ಮಾಡಿದ 

ದಾರುಣ ಸ್ಥಿತಿಯ ಮುಂದೆ ನಿಂತು 
ಹೇಳುತ್ತಿ ರುವೆ. 

ಸತ್ತ ರೂನಾ 

ಬಿಟ್ಟು ಕೊಡಲಾರೆ 

ಸಮಸ್ತ ಜನತೆಯ ಸೊತ್ತನ್ನು 

ನನ್ನ ಚೆಲಿಯನ್ನು. 


ಹೊಕ್ಕಳಲ್ಲಿ ಹೂವಿದೆ / ೯ 


ಚಿಲಿ ಸತ್ತಿಲ್ಲ-ಸಾಯುವುದಿಲ್ಲ 
ಅದು ಬರಿ ಗಾಯಗೊಂಡಿದೆ. 


ಒತ್ತಾಯದಿಂದ ಅಪರಾಧದಿಂದ 
ಆಳಲಾರರು ವೈರಿಗಳು. 


ನಾ ಸತ್ತ ರೇನು | 

ನಿಷ್ಠೆಗೆ ನಿಷ್ಠೆ ತೋರಿದ 
ಯೋಗ್ಯ ಮನುಷ್ಯನ ನೆನಪು 
ಉಳಿಯುವುದು ಸದಾ 
ನಿಮ್ಮೊಡನೇ ಇರುವೆ. 


ಹೊಕ್ಕಳಲ್ಲಿ ಹೂವಿದೆ / ೧೦ 


ದೆಹಲಿಗೆ ಎಷ್ಟೊ ೦ದು ತೇಪೆಗಳು 


೬ (ಐ). 

ಒಂದು ದಿನ ಮಧ್ಯಾಹ್ನ 
ಜಂತರಮಂತರದ ಮುಂದೆ 
ಕಡು ಬಿಸಿಲಲ್ಲಿ 

ಕಾಲ ಕಾಲೆಳೆಯುವಾಗ 
ದೆಹಲಿ ಸುಸ್ತಾದದ್ದು 
ನೋಡಿದೆ. 


ರಸ್ತೆ ಬಳಿ 

ರಾಜಸ್ಥಾನಿ ಮಹಿಳೆ 

ತೇಪೆ ಬಟ್ಟೆ ತೊಟ್ಟು 
ಹೊಸ ದೆಹಲಿ ಭೂಪಟ 
ಮಾರುವುದು ಉಳಿಯಿತು 
ಮನದಲ್ಲೇ. 


೬. ಶಿ 
ಮರುದಿನ ಮುಂಜಾನೆ 
ಪಾಲಂ ಬಿಟ್ಟ ವಿಮಾನ 
ಮೇಲೆ ಹೋದಂತೆಲ್ಲ 
ದೂರವಾಯಿತು ದೆಹಲಿ. 


ನಾಗರೀಕತೆ ಕಾರಿದ 
ಕೊಳಚೆ ನೀರು 
ಉಗುಳಿದ ಹೊಗೆ 
ಮಿನಾರು, ಮಂದಿರ 
ಎಲ್ಲ ಒಟ್ಟೊಟ್ಟಿಗೆ 
ಕಂಗೊಳಿಸಿದವು. 


ಹೊಕ್ಕಳಲ್ಲಿ ಹೂವಿದೆ / ೧೧ 


ರಸ್ತೆ ಗಳು ಗೆರೆಗಳಾಗಿ 
ಚಲಿಸುತ್ತ ರುವ ಕಾರು 
ಮನುಷ್ಯರೆಲ್ಲ ಜಡವಾಗಿ 
ಭೂಪಟವಾಯಿತು 
ಇಡೀ ದೆಹಲಿ. 


ಕೇಸರಿ-ಬಿಳಿ-ಹಸಿರು 

ಅಪ್ಪಚ್ಚಿ ಯಾಗಿ 

ದೆಹಲಿ ಪಟದ ತುಂಬ 
ಕಂಡವು ತುಕಡಿಗಳು. 


ಎಷ್ಟೊಂದು ತೇಪೆಗಳು 
ದೆಹಲಿಗೆ ! 

ದೆಹಲಿಗೆ 

ಎಷ್ಟೊಂದು ತೇಪೆಗಳು! ! 


4. 


“ವಿ 


” "ಬ 


ಹೊಕ್ಕಳಲ್ಲಿ ಹೂವಿದೆ / ೧೨ 


NN 
\\ X 


ಹೂಗಳಿನ್ನೂ ಅರಳುತ್ತಿವೆ 


ಬಾಂಬುಗಳು ಸಿಡಿಯುತ್ತಿವೆ 
ಹೃದಯಗಳು ಮಿಡಿಯುತ್ತಿವೆ 
ಹೂಗಳಿನ್ನೂ ಅರಳುತ್ತಿವೆ." 


ಸುಲಿಗೆಯ ಬಿಸಿ ತಟ್ಟುತ್ತಿದೆ 
ಹೊಸ ಬದುಕು ಹುಟ್ಟು ತ್ತ ದೆ 
ಜೀವಗಳಿನ್ನೂ ನರಳುತ್ತಿವೆ. 


ಸಾವು ಎಂದೂ ಸತ್ತಿ ಲ್ಲ 
ಬಯಕೆ ಇನ್ನೂ ಬತ್ತಿಲ್ಲ 
ಕನಸುಗಳಿನ್ನೂ ಮರಳುತಿವೆ. 


ಶಾಂತಿ ಬಯಸಿದೆ ಜನ 
ಪ್ರೀತಿ ಕಂಡಿದೆ ಮನ 
ವಿಕಾರಗಳಿನ್ನೂ ಕೆರಳುತ್ತಿವೆ. 


ಪು 


ಹೊಕ್ಕಳಲ್ಲಿ ಹೂವಿದೆ / ೧೩ 


ತೀರ ಹಳೆಯ ಕವನ 


ನನ್ನದು 

ತೀರ ಹಳೆಯ ವಾದ 
ಅರಮನೆಯ ಅಡಿಯಲ್ಲಿ 
ಸಿಕ್ಕಿ ಸತ್ತವರ ಆತ್ಮನಾದ. 
ನನ್ನದು 

ತೀರ ಹಳೆಯ ದುಃಖ 
ಇರುವುದು ಪಿರ್ಯಾಮಿಡ್ಡು ಗಳ ಕಟ್ಟಿ 
ಹೆಣವಾದವರ ಪಕ್ಕ. 
ನನ್ನದು 

ತೀರ ಹಳೆಯ ನೆನಪು 
ಜೀವಸೆಲೆಗೆ ಬೇಕೆನಿಸಿತು 
ಈವಳ ಒನಪು. 

ನನ್ನದು 

ತೀರ ಹಳೆಯ ಸುಖ 
ನೋವು ಮರೆತು ಕುಣಿದ 
ಬಡವರ ಮುಖ. 

ನನ್ನದು 

ತೀರ ಹಳೆಯ ಮನಸು 
ಸುಲಿಗೆ ಇಲ್ಲದ ಬದುಕಿನ 
ಸುಂದರ ಕನಸು. 

ನನ್ನದು 

ತೀರ ಹಳೆಯ ಕವನ 
ದುಡಿ ದುಡಿದು ಸವೆದವರ 
ಬಯಕೆಯ ಭವನ. 


ಹೊಕ್ಕಳಲ್ಲಿ ಹೂವಿದೆ / ೧೪ 


ಯುಗಾದಿ ಮತ್ತು ಅಣುಬಾಂಬು 


ಜೀವಜಾಲ ಸಮತೋಲನವನ್ನೆ € ಜಾಲಾಡಿಸಿ 
ಭೂಗರ್ಭಪಾತಕ್ಕೆ ಹೊಂಚು ಹಾಕುವ ವೇಳೆ 
ಬೇವು ಕಹಿಯೆನಿಸದೆ ಬೆಲ್ಲ ರುಚಿಯೆನಿಸದೆ 
ಯುಗಾದಿ ಹಾಡುವುದು ಯುಗಾಂತದ ನಾಂದಿ. 


ಆಗ ಅಣುಬಾಂಬಿನ ಅಣಬೆಗಳ ನೆರಳಲ್ಲಿ 
ದೈತ್ಯಾಕಾರದ ನಗರಗಳು ಉಸಿರುಗಟ್ಟುವಾಗ 
ನಮ್ಮ ಎದೆಗೂಡ ನಿಗೂಢ ಪಕ್ಷಿಗಳು 

ಎಲ್ಲಿ ಹೋಗುತ್ತವೆ ಎಂದು ಕೇಳಬೇಡ ಗೆಳತಿ. 


ಕಾಲನಡಿಯಲ್ಲಿ ಸಿಕ್ಕಿ ಧೂಳಾಗುವ ಮುನ್ನ 
ಶಾಂತಿ-ಪ್ರೀತಿಗಳ ಉಡಿತುಂಬಿ ಓಡಾಡಿ 

ಬದುಕಿನಾಳಕ್ಕೆ ಬಿಟ್ಟು ಬೇರು ಹೊಸ ಚಿಗುರು ನೋಡು 
ನೂರು ತೊಡಕಿನ ನಡುವೆ ಎಂಥ ಸುಂದರ ಬದುಕು | 


ನೀಲಾಕಾಶ, ಆಕಾಶಗಂಗೆ, ಪೂರ್ಣಚಂದ್ರ 
ನಕ್ಷತ್ರ ಪುಂಜ, ಪಾರಿವಾಳ, ಗುಬ್ಬಚ್ಚಿ ಗೂಡು 
ಬೇವಿನ ಹೂ, ಮಾವಿನ ಚಿಗುರು ಮತ್ತೆ 
ಮನುಕುಲದ ಒಳ್ಳೆಯದೆಲ್ಲ ಬೇಕು ನಮಗೆ. 


ಯುಗಾಂತದಣುಬಾಂಬುಗಳ ಗಾಢಾಂಧಕಾರಕ್ಕೆ 
ಜನ ಮನಸೋತು ಮುನ್ನ ಡೆಯದಿರಲಿ 

ಅನಂತ ವಿಶ್ವದಲಿ ನಾವಿರಲಿ ಇಲ್ಲದಿರಲಿ 

ಗೆಳತಿ ಯುಗಾದಿ ಬರುತ್ತಲೇ ಇರಲಿ. 


ಹೊಕ್ಕಳಲ್ಲಿ ಹೂವಿದೆ / ೧೫ 


ಹಸಿವು 


ಹೊಟ್ಟೆ ಯಲ್ಲಿ ಹಸಿವು 
ದಂಗೆಯೆದ್ದಾ ಗೆ: 

"ಅದು' 

ಅಂದರೆ ನೀವು 

ಯಾವುದಕ್ಕೆ ಆತ್ಮ ಎಂದು 
ಕರೆಯುವಿರೊ ಅದು 
ನಾಯಿಯಂತೆ ಕುಂಯಿಗುಡುತ್ತದೆ. 


ಕಣ್ಣ ಮುಂದೆ 
ರೊಟ್ಟಿ ಯ ಹೆಗ್ಗಾ ಲಿಗಳುರುಳುತ್ತ ವೆ. 


ಅಡಿಯ ಮುಂದಿಡ ಹೋದರೆ 
ಮಾರುದ್ದ ನೆಲ ಮೈಲಾಗಿ 
ಕಾಲು ನಡುಗುತ್ತವೆ. 


ದುಃಖದ ಬುಗ್ಗೆ ಯೊಂದು 
ಅಂತರಾಳದಿಂದೆದ್ದು 
ಕಂಠ ಬಿಗಿಯುತ್ತ ದೆ. 


ಜಠರಾಗ್ನಿ ಹನಿ ಹನಿಯಾಗಿ 
ಉದುರುವಾಗ 
ಅಸ್ತಿತ್ವ ಸುಡುತ್ತ ಹೋಗುತ್ತ ದೆ. 


"ಹಸಿವು ಹೋರಾಟದ ಮೂಲ' 
ಎಂದು ಯಾರೋ ಹೇಳಿದ್ದು ನೆನಪಾಗಿ 
ಕಿಬ್ಬೊಟ್ಟೆಯ ಮೇಲೆ ಕೆಯಿಟು 

ಬ ಲ ಬ 
ನಿದ್ದೆ ಯಿಲ್ಲದೆ ಮಲಗುತ್ತೆ ನೆ. 


ಹೊಕ್ಕಳಲ್ಲಿ ಹೂವಿದೆ / ೧೬ 


ಇಂಡಿಯಾದಲ್ಲಿ 


ಇಂಡಿಯಾದಲ್ಲಿ 

ಬರುವ ಫೆಬ್ರುವರಿಯಲ್ಲಿ* 

ಸಂಪೂರ್ಣ ಸೂರ್ಯಗ್ರಹಣವಂತೆ ! 
ಬೆಳಕನ್ನು ಕಾಣುವವರಿಗೆ ಇದು ಆಶ್ಚರ್ಯ. 


ಆದರೆ 

ಇಲ್ಲಿಯ ಕೋಟಿ ಕೋಟಿ ಜನಕ್ಕೆ 

ಸೂರ್ಯ ಇದ್ದದ್ದೇ ಗೊತ್ತಿಲ್ಲ 

(ಇದ್ದರೂ ಅವರಿಗಾಗಿ ಇಲ್ಲ) 

ಅವರ ನಿಟ್ಟುಸಿರಿನ ಬೇಗೆಯಲ್ಲಿ 

ಸೂರ್ಯ ಬೆಂದು ಕರ್ರಗಾಗಿದ್ದಾನೆ. 

ದರಿದ್ರ ಹಗಲುಗಳು ಕತ್ತಲೆಯಿಂದ ತುಂಬಿವೆ. 


ಕೊಟ್ಟ ಭರವಸೆಗಳ ಭಾರ ತಡೆಯದೆ 
ದೂರದ ದೆಹಲಿಯ ವರಗೆ ಹಾರಿದ 
ಪಾರ್ಟಿಲ್ಯಾಬುಗಳು 
ಸ್ಕಾಯ್‌ಲ್ಯಾಬದ ಹಾಗೆ 

ಮುರಿ ಮುರಿದು ಬೀಳುತ್ತಿವೆ. 
ದೆಹಲಿ ದೂರ ಬಹು ದೂರವಿದೆ 
ಬೇಕೆನಿಸಿದರೆ 

ಅಲ್ಲಿಯ ಫುಟ್‌ಪಾತಿನಲ್ಲಿ 
ಮಲಗುವವರಿಗೆ ಕೇಳಿ ನೋಡಿ. 
ಅಧಿಕಾರವೊಂದನ್ನುಳಿದು 

ಯಾವ ದೂರದರ್ಶಕದಿಂದಲೂ 
ನೋಡಲು ಸಾಧ್ಯವಿಲ್ಲ 


* ಫೆಬ್ರುವರಿ ೧೬, ೧೯೮೦ 


ಹೊಕ್ಕಳಲ್ಲಿ ಹೂವಿದೆ / ೧೭ 


ನೋಡಲೇ ಬೇಕೆಂದರೆ 
ಹಣವಿಮಾನ ಹತ್ತಿ ಹಾರಬೇಕು. 


ಇಲ್ಲಿಯ ರಾಜಕಾರಣಿಗಳೂ 

ಎಷ್ಟೊ ದು ದರಿದ್ರರು | 

ನಮ್ಮ ಶರ್ಟುಗಳಂತೆ ಇವರ ಪಾರ್ಟಿಗಳು 
ತೇಪೆಗಳಿಂದ ತುಂಬಿವೆ! | 


ತೇಪೆಗಳು, ಸರಿದಾಡುವ ತೇಪೆಗಳು 
ೆಫ್ಟ-ರೈಟ್‌, ಲೆಫ್ಟ್‌-ರೈಟ್‌ 
ವಿಚಿತ್ರ ಶಿಸ್ತು, 


ಲೆಫ್ಟ್‌ ಟು ರೈಟ್‌-ರೈಟ್‌ ಟು ಲೆಫ್ಟ್‌ 
ವಿಚಿತ್ರ ಚಲನವಲನ. 


ಈ ದೇಶ ಕತ್ತಲೆಯಿಂದ ಕತ್ತಲೆಗೆ 
ಹೀಗೇ ಸಾಗುತ್ತಿರುವಾಗ 

ಕಪ್ಪು ಕಪ್ಪಾದ ಹಗಲಿಗೆ 

ಬೆಳಕಿನ ಬಣ್ಣ ಬಳಿಯುವ 
ನಾಟಕ ನಡೆಯುತ್ತಲೇ ಇದೆ. 


ಆದರೆ 

ಜನತೆಗೆ ಎಲ್ಲ ಗೊತ್ತಿ. ದೆ; 

ತಮಗಾಗಿ ಉದಯಿಸುವ ಸೂರ್ಯನಿಗಾಗಿ ಅವರು 
ಕಾಯುತ್ತಲೇ ಇದ್ದಾ ರೆ. 


ಅಂತೆಯೆ ಇಲ್ಲಿ ರಾತ್ರಿಗಳು 
ನೂರಾರು ಕೋಟಿ ಕಣ್ಣುಗಳಿಂದ 
ಹೊರ ಸೂಸುವ ಆಶಾಕಿರಣಗಳಿಂದ 
ರುಗ ರುಗ ಹೊಳೆಯುತ್ತಿವೆ. 


ಹೊಕ್ಕಳಲ್ಲಿ ಹೂವಿದೆ / ೧೮ 


ಒಂದು ಪತ್ರ 


ಇರಾನ್‌ ಬಂಧುಗಳೇ 
ನಿಮ್ಮ ಬಿರುಕು 

ಬಿದ್ದ ಮನಸ್ಸಿಗೆ 
ಇಗೋ ನಮ್ಮ ಪ್ರೀತಿ- 
ಸಿಮೆಂಟು. 


ಇರಾನ್‌ ಕಟ್ಟಿ ದವರಿಗೆ 

ಎಂಥ ಶಿಕ್ಷೆ 
ಕೊಲೆ-ಸುಲಿಗೆಗಳ ಮಧ್ಯೆ 
ಸ್ಫಶಾನವಾಗುತ್ತಿ ದೆ ಇರಾನ್‌. 
ಮತ್ತೆ ಹುಟ್ಟುತ್ತಿ ದೆ ಹೊಸದೊಂದು 
ನಿಮ್ಮ ಹೋರಾಟದ ನಡುವೆ. 
ಖೊಮೀನಿಯ ಸೈನಿಕರು 
ಸೈತಾನನ ದೂತರು 
ಕಲಿಯಲೇ ಬೇಕು ಪಾಠ 
ಇತಿಹಾಸದಿಂದ. 
ಕಾಯುತ್ತಿದ್ದೇವೆ ನಾವೆಲ್ಲ 
ಇಲ್ಲಿ ಆ ik 


ನಾವು: Wy, 
ನಮ್ಮ ದೇಶ ಕಟ್ಟಲು | 
ಕಟ್ಟಿ ಗೆಯಾದವರು 

ಇಟ್ಟಿ ಗೆಯಾದವರು. 
ಕಲ್ಲು-ಮಣ್ಣು-ಬೀದಿಯಾಗಿ 
ನದಿಗಳಂತೆ ಹರಿದವರು 
ಚಿಂತೆಗೀಡಾಗಿದ್ದೆ ವೆ 
ನಿಮಗಾಗಿ. 


ಹೊಕ್ಕಳಲ್ಲಿ ಹೂವಿದೆ / ೧೯ 


ಖೊಮೀನಿ ಕೊಲ್ಲುವ 
ಪ್ರತಿ ಒಡನಾಡಿಯ ರಕ್ತ 
ನಮ್ಮ ಆತ್ಮಕ್ಕೆ ಸಿಡಿದಾಗ 
ನಾಚಿಕೆಯಿಂದ ನರಳುತ್ತ ದೆ 
ಮಾನವೀಯತೆ. 


ಬರುತ್ತದೆ ಆದಿನ 
ನಾವು ನಂಬಿದ್ದೆ ವೆ, 


ದೇಶಗಳ ಗಡಿ- 
ರೇಖೆಗಳನ್ನೆಲ್ಲ ಅಳಿಸಿ 
ನಾವೆಲ್ಲ 
ಒಂದಾಗುವ ದಿನ. 


ಜಗತ್ತಿ ನ ಎಲ್ಲಾ ಷಾಗಳು 
ಖೊಮೀನಿಗಳು 


ಮುಖವಾಡವಿಲ್ಲ ದೆ 
ತಿರುಗಾಡುವ ದಿನ. 


ಮೌನಕ್ಕೆ ಬೆಂಕಿ 


ಗೆಳೆಯರೇ, 
ಮಾತನಾಡೋಣ. 
ಮಾತಿನ ಚಕಮಕಿಯಲ್ಲಿ 
ಬೆಂಕಿ ಹುಟ್ಟುವಾಗ; 
ಮಾನ ಸುಡುತ್ತ ಹೋಗುತ್ತ ದೆ. 
ನಮ್ಮ ಆಶಯಗಳು 
ಹೊಳೆಯುತ್ತವೆ. 

ನಾವು: 

ಕತ್ತಲ ಕಾಡಿನ ಮಧ್ಯೆ 

ಶತ ಶತಮಾನಗಳಿಂದಲೂ 
ಅಪರಿಚಿತರಾಗಿ 
ಬದುಕುತ್ತಿ ದ್ದೆ ವೆ. 


ಮಾತುಗಳಿಂದ 

ನಮ್ಮನ್ನು ಕಂಡುಕೊಳ್ಳಬೇಕಿದೆ. 
ಆದರೆ 

ಮಾತು ಸರಳವಾಗಿಲ್ಲ, 


ನಮ್ಮ ಪ್ರಿಯತಮೆಯರು 
ಮಾತನಾಡುವಾಗ 
ಶತಮಾನಗಳ ಅಂತರದಿಂದ 
ನಡುಗುತ್ತೇವೆ. 


ಅವರ ಪ್ರಶ್ನೆಗಳು 

ತೊದಲುವಂತೆ ಮಾಡುತ್ತವೆ. 
ಕಷ್ಟಪಟ್ಟು ಕಪ್ಪು ಮಾತನಾಡುವಾಗ 
ಸವರ್ಣ 

ಗೀತೆಯನ್ನು ಗುಣುಗುತ್ತ ದೆ. 


ಹೊಕ್ಕಳಲ್ಲಿ ಹೂವಿದೆ / ೨೧ 


ಹೀಗಾಗಿ 

ನಮ್ಮ ಮಗ್ಗು ಲಿನವರು 
ಯಾವ ಕಾಲದವರು 
ಎಂಬುದೇ ತಿಳಿಯುತ್ತಿಲ್ಲ 


ನಾವು 

ಅವರೊಡನೆ ಮಾತನಾಡಲೇಬೇಕು 
ನಮಗೆ 

ಅದೊಂದೇ ದಾರಿ. 


ಏಕೆಂದರೆ 
ಪ್ಲೇನು 
ನಮ್ಮ ಅಂತರ ಹೆಚಿಸುತಿವೆ. 


ಬ ಮಿ 
ಎಲ್ಲೆಲ್ಲೊ ಹರಿವ 
ರೈಲುಗಳು 
ನಮ್ಮ ಮನದ ನಿಲ್ದಾ ಣಗಳನ್ನು 
ತಲುಪುತ್ತಲೇ ಇಲ್ಲ 


ಜಂಬೂದ್ವೀಪದ ಕತ್ತ ಲಲ್ಲಿ 
ಬೆಳಕಾಗಿ ಹರಿದಾಡುತ್ತ 
ಮೌನ ಮುರಿಯಬೇಕು 
"ಹೀಗೇಕೆ' ಎಂದು 
ಕೇಳಲೇ ಬೇಕು. 


ಹೊಕ್ಕಳಲ್ಲಿ ಹೂವಿದೆ / ೨೨ 


ಗುಡಿ ಮಾಮಾ 
(ಕಾ| ಶ್ರೀನಿವಾಸ ಗುಡಿ) 


ಲಾಂಛನಕ್ಕೆ 
ಶರಣೆಂದು 
ಬದುಕಿನುದ್ದಕ್ಕೂ 
ದುಡಿದಿರಿ ನೀವು. 


ಆದರೆ 

ತಪ್ಪಿ ನಡೆದವರಿಗೆ 
"ಲ್ಲ ಎನ್ನದೆ 
ಹೋದಿರಲ್ಲಾ! 
ಪಾರ್ಟಿ ಹಡಗು 

ಕತ್ತ ಲೆಯಿಂದ 
ಬೆಳಕಿನೆಡೆಗೆ 
ಹೋಗಬೇಕು ಎಂದು 
ಸದಾ ಚಿಂತಿಸಿದಿರಿ. 


ಕಪ್ತಾನಗಿರಿಯಲ್ಲೇ 
ಮೈ ಮರೆತವರನ್ನು 
ಮರೆತು, 
ಓಡಾಡಿ 
ಹಡಗಿನ ತುಂಬ 
ಸೆಲೆಯೊಡೆದ 
ಜಾಗಗಳಲ್ಲೆಲ್ಲ 
ಅಭಯ ಹಸವನಿಟ್ಟಿರಿ. 
ನಮ್ಮ ಪಕ 

೬ ಆ 
ಕಷ್ಟ ಪಕ್ಷವಲ್ಲ 
ಲ ೫. ೧7 
ಶುಕ್ಲ ಪಕ್ಷವೆಂದು 
ತಿಳಿದೂ 


ಹೊಕ್ಕಳಲ್ಲಿ ಹೂವಿದೆ / ೨೩ 


ಅಳಿ ಮನಗಳ ಮುಂದೆ 
ಮಾತಾಡಲು 
ಅಳುಕಿದಿರಿ. 


ಹೊಲೆ ಮಾದಿಗರು, 
ಬೆಳೆವವರು, 

ಕೊಳೆ ತೆಗೆವವರು, 
ಗಣಿಯಲ್ಲಿ 
ಕಪ್ಪಾಗುವವರು, 
ಯಂತ್ರಕ್ಕೆ 

ಜೀವ ಕೊಡುವವರು 
ಪಕ್ಷ ದ ವಾರಸುದಾರರು- 
ಇದು ದಿಟ 

ಎಂದು ಗುಣಾಗಿದಿರಿ. 


ಪಾತಾಳದಿಂದತ್ತತ್ತ 
ಬದುಕುತ್ತಿ ರುವವರ 
ಬಳಗದಲ್ಲಿ ಒಂದಾಗಿ 
ಹೋದಿರಿ. 

"ಮಗು 
ಮನುಕುಲದ ತಂಡೆ' 
ಎನ್ನುತ್ತಾರೆ; 
ಕೊನೆವರೆಗೂ 
"ಮಗು' ವಾಗೇ 
ಬದುಕಿದಿರಿ. 

ನಿಮ್ಮ ಮೌನದಧ್ವನಿಗೆ 
ಭಾಷೆ ಕೊಡುವೆ ನಾನು; 


ಗುಡಿ ಮಾಮಾ 
ತೀರ ನೋವಿನ 


ಹೊಕ್ಕಳಲ್ಲಿ ಹೂವಿದೆ ಕೊ ಸಾಮಾ 


ನಾಚಿಕೆಯ 

ಎರಡು ಹನಿ 

ಕಣೀರು ಸೀಕರಿಸಿ. 
ಣ ವ 


Marx and 1 as long as the party has been in existence have 
voluntarily assumed its defence against external enemies, and 
that, in exchange, we have asked only one thing-that the party 
should not betray itself... F, Engels. 


ಹೊಕ್ಕಳಲ್ಲಿ ಹೂವಿದೆ / ೨೫ 


ಸೂರ್ಯ 


ಸೂರ್ಯ ನೀನು 
ಕತ್ತಲೆಯ ಗರ್ಭ ಸೀಳಿ 
ದೂರ ಹೋದೆ. 


ಆಗ ನಾವು 
ಕಪ್ಪು- ಬಿಳುಪಿನ 
ಮೇಲು-ಕೀಳಿನ 
ಅಂತರ ಕಂಡೆವು. 


ಸೂರ್ಯ, 

ನಿನ್ನ ಮಕ್ಕಳು ನಾವು 
ಹೋರಾಡುತ್ತ ಸಾಗಿದ್ದೆ ವೆ 
ನಿತ್ಯವೂ ಕತ್ತ ಲೆಯ ಸೈನ್ಯದೊಡನೆ. 


ನೀನೀಗ ಬಂದಿ 

ಕತ್ತ ಲೆಯ ವೀರರು 
ಎರಚಿದರು ನಿನ್ನ ಮುಖಕ್ಕೆ 
ಕೊಂದ ಮಕ್ಕಳ ರಕ್ತವನ್ನೆಲ್ಲ. 
ನೀನು 

ದುಃಖದಿಂದ ಭೂಮಿಗಿಳಿದೆ. 


ಆದರೆ ಸೂರ್ಯ, 

ನಿನ್ನ ತುಣುಕುಗಳು ನಾವು 
ಜೀವಂತವಿದ್ದೆ "ವೆ ಇನ್ನೂ 
ನೀ ಬರುವ ವರೆಗೆ 
ಮಿನುಗುತ್ತ ಲೇ ಇರುತ್ತೆ "ವೆ. 
ಕತ್ತಲೆಯ ವಿರುದ್ದ 
ಬಂಡೇಳುತ್ತ ಲೇ ಇರುತ್ತೆ ವೆ. 


ಹೊಕ್ಕಳಲ್ಲಿ ಹೂವಿದೆ / ೨೬ 


ಇನ್ನು 
ನಿನ್ನ ಉದಯದ ನಂತರ 
ಮತ್ತೆ ಕತ್ತಲಾಗದು 

ಮೇಲು-ಕೀಳು ಇರದು. 


ಹೊಕ್ಕಳಲ್ಲಿ ಹೂವಿದೆ / ೨೭ 


ಸಭ್ಯರು 


ಗೋದಿ ತೆನೆಯ ಮೇಲಿನ ಗಾಳಿಯಂತೆ 
ನಯ-ನಾಜೂಕಿನಿಂದ ಬದುಕುವ ಸಭ್ಯರು 
ಬೂಟುಗಾಲಿನ ಭದ್ರ ಕೋಟೆಯ ಮಧ್ಯೆ 
ಪ್ರಜಾಪ್ರಭುತ್ವವನ್ನು ಕೊರೆಯುತ್ತಾರೆ. 

ಸ್ವಾತಂತ್ರ A ಒಂದು ಅರ್ಥ ಉಂಟೆಂದು 
ಶಬ್ದಕೋಶಕ್ಕೆ ಕೈ ಹಾಕುವ ಇವರು 
ಬಂದೂಕುಗಳು ಮಾತಾಡುವ ವೇಳೆಗೆ 

ಮೌನ ಬಿಲವನ್ನು ಹೊಕ್ಕು ಮಾಯವಾಗುತ್ತಾ ರೆ. 


ದಲಿತರು ಮಾತು ಕಲಿತದ್ದು ನೋಡಿ 
ಲೆನಿನ್‌-ಲೋಹಿಯಾರ ಉಕ್ತಿಗಳನು 
ಗಾಯತ್ರಿ ಮಂತ್ರದಂತೆ ಗುಣಗುತ್ತ 
ನಾವೆಲ್ಲ ನಿಬ್ಬೆರಗಾಗುವಂತೆ ಮಾಡುತ್ತಾರೆ. 


ಸಿಲುಕಿಸಿ ಕುಶಲ ಪ್ರಶ್ನೆಗಳ ಪಂಜರದಲಿ 
ತಮ್ಮೊಳಗೇ ಕಂಸಲ್ಲಿ ವ್ಯವಹರಿಸಿ 

ಸುಖದ ಸುಪ್ಪತ್ತಿಗೆಯಲ್ಲಿ ಉದಾಸೀನರಾಗಿ 
ಚಿಂತಿಸುತ್ತಾರೆ ಸದಾ ಬಡವರ ಬಗ್ಗೆಯೆ. 


ಎಲ್ಲಾ ನೋಡಿಯೂ ನೋಡದ ಸಭ್ಯರು 
ಗಂಟು-ಮೂಟಿಗೂ ಆಸ್ತಿಯೆಂದು ಕರೆಯುತ್ತ 
ತಮ್ಮ ಹೂವು ಚೆಲ್ಲಿದ ಹಾದಿಗೆ ಬೇಲಿ ಹಾಕಿ 
ಮಾತಿನ ಮೋಡಿಯಲ್ಲಿ ಗೆಲವು ಸಾಧಿಸುತ್ತಾರೆ. 


ದೇಶವನ್ನು ಜೀವಂತವಿರಿಸಿದ ಜನತೆ 

ಎಲ್ಲ ದಕ್ಕೂ ಮೂಕ ಸಾಕ್ಷಿ ಯಾಗುತ್ತ 
ಕೊನೆಗೊಂದು ದಿನ ಮಾತನಾಡುವಾಗ 
ಸಭ್ಯರು ನಾಚಿಕೆಯಿಂದ ಕುಂಯಿಗುಡುತ್ತಾ ರೆ. 


ಹೊಕ್ಕಳಲ್ಲಿ ಹೂವಿದೆ / ೨೮ 


ನಾವು ಸತ್ತಿಲ್ಲ 


ನಾವು ಛಸ್‌ನಾಲಾದ ಗಣಿಯಲ್ಲಿ 
ಇಳಿದಿಳಿದು ಒಂದು ದಿನ ಇದ್ದಲಿಯಾದಾಗ, 
"ಅವರು ಸತ್ತರು' ಎಂದು ಜನ ಅಂದರು. 


ನಾವು ಸತ್ತಿಲ್ಲ 

ಬೇಕೆನಿಸಿದರೆ ಬಂದು ನೋಡಿ, 
ಅದೇ ಛಸ್‌ನಾಲಾದ ಗಣಿಯಲ್ಲಿ 
ನಾವಿನ್ನೂ ದುಡಿಯುತ್ತಲೇ ಇದ್ದೆ ವೆ. 


ಆದರೆ ಗಣಿಯ ದಾಖಲೆ ಪುಸ್ತಕದಲ್ಲಿ 
ನಮ್ಮ ಹೆಸರುಗಳು ಬದಲಾಗಿವೆ. 


ಕಾನ್ಪುರದ ಮಿಲ್ಲೊಂದರಲ್ಲಿ 
ನಮಗೆ ಗುಂಡಿಕ್ಕಲಾಯಿತು 
ಆಗ ನಾವು ಸಾಯಲಿಲ್ಲ 
ಇನ್ನೂ ನಮ್ಮ ಕೈಗಳು 
ಯಂತ್ರಗಳೊಡನೇ ಇವೆ. 


ಆದರೆ ಮಿಲ್ಲಿನ ದಾಖಲೆ ಪುಸ್ತಕದಲ್ಲಿ 
ನಮ್ಮ ಹೆಸರುಗಳು ಬದಲಾಗಿವೆ. 


ಪಂತನಗರದಲ್ಲಿ ನಾವು 

ಸಾವಿನೊಡನೆ ಮಾತಾಡಿದೆವು 

ಅಂದರೆ ನಾವು ಸತ್ತ ಹಾಗೇನಲ್ಲ 
ನಾವು ಅಲ್ಲಿ ದುಡಿಯುತ್ತಲೇ ಇದ್ದೇವೆ. 


ಆದರೆ ಅಲ್ಲಿನ ದಾಖಲೆ ಪುಸ್ತಕದಲ್ಲಿ 
ನಮ್ಮ ಹೆಸರುಗಳು ಬದಲಾಗಿವೆ. 


ಹೊಕ್ಕಳಲ್ಲಿ ಹೂವಿದೆ / ೨೯ 


ಕೆಲ ವಸ್ತು ಗಳಿಗೆ 


ಏ ಗುಲಾಬಿ 
ಸಮಯವೆಲ್ಲಿದೆ ಹೇಳು 
ನಿನ್ನ ಮೇಲೆ ಕವಿತೆ ಬರೆಯುವಷ್ಟು; 


ನಾನೀಗ 

ನಿನ್ನ ಬೆಳೆಸಿದವರ 

ಕೈಗೆ ನಟ್ಟಿರುವ 

ಮುಳ್ಳು ತೆಗೆಯುತ್ತಿರುವೆ. 
ಚಿನ್ನ ನಿನ್ನ | 
ನೋಡುವಷ್ಟು ತಾಳ್ಫೆ 
ನನಗಿಲ್ಲ ನೋಡು; 

ನನ್ನ ಕವನದ ಚೂರುಗಳು 
ಒರೆಸುತ್ತಿವೆ 

ನಿನ್ನ ಹೊರ ತೆಗೆ ತೆಗೆದು 
ಕಪ್ಪಾದವರ ಮೈಯ ಬೆವರನ್ನು. 


ದಾರಿಗಳೇ 

ನಿಮ್ಮನ್ನು ನೋಡಲು ಬೇಸರವೀಗ 
ನಿಜ ಹೇಳಿ 

ಹೋಗಿರುವಿರಾ ನೀವೆಂದಾದರೂ 
ನಿಮ್ಮನ್ನು ನಿರ್ಮಿಸಿದವರ 
ಗುಡಿಸಲುಗಳ ಕಡೆಗೆ. 


ಎದ್ಕುದ್ದಿ €ಪಗಳೇ ಹೇಳಿ 
ಕಳೆಯಬಲ್ಲಿರಾ ನೀವು 

ನಿಮ್ಮನ್ನಿ ಲ್ಲಿಗೆ ತಂದವರ 
ಬದುಕಿನ ಕತ್ತ ಲೆಯನ್ನು 


ಹೊಕ್ಕಳಲ್ಲಿ ಹೂವಿದೆ / ೩೧ 


ಸಂತನ ವಸಂತಗಾನ 


ಹಸಿರು ತುಂಬಿದ 
ರೆಂಬೆ ಕೊಂಬೆಗಳಲ್ಲೆಲ್ಲ 
ಹೂಗಳು ನಗುವಾಗ; 


ಬದುಕಿನ ಶಾಖೆಗಳ ಸುತ್ತ 
ವೈಶಾಖದರಳು ಕಂಡೆ. 


ಎದೆಗೆ ತಂಪನೆರೆಯುವ 
ಹೂವಿಗಾಗಿ ಹಂಬಲಿಸಿ 
ಬನ ಬನಗಳಲ್ಲಿ 
ವನವಾಸ ಮಾಡಿದೆ. 


ಕಣ್ಣು ಗಳು ತುಂಬಿದವು 
ಪುಷ್ಪಾಂಗಗಳ ನೋಡಿ ನೋಡಿ 
ಅಂತರಂಗಕ್ಕೆ ಇಳಿವಾಗಲೇ 
ಹೋದವು ಬಾಡಿ. 


ಮರಳು ಮನ ಅರಿಯಲಿಲ್ಲ 


ಕಾಮಕಸ್ತೂರಿಯ 

ವಾಸನೆಗೆ ಬೇಸತ್ತು ಬಳಲಿದೆ 
ಚಂದ್ರಕಿರಣ ತಾಗಿ ಮರಗಟ್ಟಿದೆ. 
ಆದರೇನು 

ಹಾಗೇ ಎಚ್ಚೆರವಾಗಿದ್ದೆ 
ನಿಶಾಂತೆಯ ಬರವಿಗಾಗಿ. 


ಒಮ್ಮೆ ಬೆಳಕು ಹರಿದಾಗ 
ಬಿಟ್ಟೆ ನೋಡಿ ಎಲ್ಲವನ್ನೂ 
ಮನಬತ್ರಳಿಕೆಯಲ್ಲಿ 
ಉಳಿಯದಂತೆ ಹೂಬಾಣ. 


ಹೊಕ್ಕಳಲ್ಲಿ ಹೂವಿದೆ / ೩೨ 


ಆಗ ಪಡೆಯಿತು ಪ್ರಾಣ 
ಪರಕಾಯಪ್ರವೇಶ ಜ್ಞಾನ. 


ಎಂದಾದರೊಮ್ಮೆ ಬೆಳಕು ಬಂದಾಗ: 
ನೀವೂ ಬಿಟ್ಟು ನೋಡಿ 

ಶೂನ್ಯ ಸಂಪಾದನೆಗಾಗಿ 

ನಿಶ್ಚಿಂತ ವಸಂತಕ್ಕಾಗಿ. 


ಹೊಕ್ಕಳಲ್ಲಿ ಹೂವಿದೆ / ೩೩. 


ವ್ಹದಿಮಿರ್‌ ದಿಮಿತ್ರೊವ್‌ನ ಜಗತ್ತು 


ಶಾಂತಿ, ಪ್ರೀತಿ, ಹೂ-ಹಣ್ಣು ಮತ್ತು 
ದುಡಿಮೆಗಳಿಂದ ತುಂಬಿದೆ 
ವ್ಲದಿಮಿರ್‌ ದಿಮಿತ್ರೊವ್‌ನ ಜಗತ್ತು. 


ಹೆಂಗಳೆಯರು 
ಹಣ್ಣುಗಳಂತೆ ತುಂಬಿಕೊಂಡು 
ಕಾಣುತ್ತಾ ರೆ ಹೂಗಳಂತೆ. 


ಪಶ್ಚಿಮದ ಮುಖಗಳಿಗೆ 
ಪೂರ್ವದ ಕಳೆ ಬಂದಿದೆ ಅಲ್ಲಿ 
ಸುಗ್ಗಿ ಯ ಭಾರ ಹಿತವಾಗಿದೆ. 


ಅಲ್ಲಿಯ ಹೂಗಳು, ಹಣ್ಣುಗಳು 
ಘನಸ್ತನಗಳು, ಮುದ್ದು ಮುಖಗಳು 
ಮುತಿಕ್ಕುವವು ಕಣ್ಣಿಗೆ. 


ಪ್ರಿಯೆ 

ಅಲ್ಲಿನ ಸುಖ ದಂಪತಿಗಳು 
ಸಾಗಿಸುತ್ತಾ ರೆ ತುಂಬು ಜೀವನ; 
ಕೊನೆಗೆ 

ಮುಖಗಳ ಮೇಲೆ ಗೀಚುವ ಕಾಲ 
ಸೋಲುತ್ತಾನೆ ಅಲ್ಲಿ 

ಪ್ರೀತಿಯಲ್ಲಿ ಬಿರುಕುಂಟು ಮಾಡಲು. 
ಅವನ ಲೋಕದಲ್ಲೂ ಕಾಡಿದೆ 
ಆದರೆ ಕಾಡುತನವಿಲ್ಲ. 


ಅಲ್ಲಿ ಸಾವೆಂಬುದಿಲ್ಲ- ಬದುಕೇ ಎಲ್ಲ; 
ಭೇದವಿಲ್ಲ ಅಲ್ಲಿ 
ಹೂ ಹಣ್ಣು ಮನುಷ್ಯರಲ್ಲಿ. 


ಹೊಕ್ಕಳಲ್ಲಿ ಹೂವಿದೆ / ೩೪ 


ಅದು ವ್ಲದಿಮಿರ್‌ನ ಅದ್ಭುತ ಜಗತ್ತು 
ಎಲ್ಲರೂ ದುಡಿಯುತ್ತಾರೆ ಅಲ್ಲಿ 
ವಿಶ್ರಾಂತಿಗಾಗಿ, ಶಾಂತಿಗಾಗಿ. 


); 
y 
ಕ 


ಕಿ" 
ಇ 


ಹೊಕ್ಕಳಲ್ಲಿ ಹೂವಿದೆ / ೩೫ 


ಯುದ್ಧ ಮಧ್ಯದ ಬದುಕು 


ಮಗ್ಗುಲಲ್ಲಿಲ್ಲ 
ಗಬ್ಬುವಾಸನೆ ಹೊಡೆಯುವ 
ಮಟ ಮಟ ಮಧ್ಯಾಹ್ನ ದ ವೇಳೆ 


ಒಣ ಮರದ 
ನೆರಳ ಕಡೆಗೆ 
ಕಾಲೆಳೆಯುವ ವರ್ತಮಾನದಲ್ಲಿ 


ಹೆಂಡತಿ ಮಕ್ಕಳೊಡನೆ 
ಪ್ಯಾಲೆಸ್ತಾ ನಿಯೊಬ್ಬ ಕಂಡ. 


ಆತ ಬಂದದ್ದು 
ನೇರ ಬೈರೂತಿನಿಂದ. 


ಸತ್ತ ಕಂದನ ನೆನಪು 
ಯುದ್ಧ ಸನ್ನಾ ಹ 
ನಡೆದುದನ್ನು ಹೇಳುವ 
ಕಣ್ಣು ಗಳು. 


ಮುರಿದ ಮನಸುಗಳು 
ಬಳಲಿದ ದೇಹಗಳು. 
ಒಟ್ಟು ಸಂಸಾರ 
ಯುದ್ಧದ ಮಿಗುತಾಯ. 


ನನ್ನೊಡನೆ ಆತ 
ಮಾತನಾಡಲೆಂದೇ ಬಂದಿದ್ದ. 


ಕೇಳಿದ : 
ನನ್ನ ಕಾವ್ಯಕ್ಕೆ 
ಯುದ್ಧದ ಗಾಯವಾದುದರ ಕಾರಣ? 


ಹೊಕ್ಕಳಲ್ಲಿ ಹೂವಿದೆ / ೩೬ 


ಗಡಿಗಳು 
ನಮ್ಮ ಹಳ್ಳಿಗೂ 
ಮುತ್ತಿಕ್ಕುವುದನ್ನು ನೆನೆದೆ. 


ನಮ್ಮ ಭೀಮ 
ಗಡಿಯನ್ನಪ್ಪಿ-ಕೆಂಪಾಗಿ 
ಮಣು ಮುಕಿದ್ರು 

ಣ ಕಟ 


ಸುದ್ದಿಯನ್ನು ಹೊತ್ತು ತಂದ 
ಹಸಿರು ಜೀಪೊಂದನ್ನು 
ಮೊದಲ ಸಲ ನೋಡಿದ್ದು... 


ಇದ ಕೇಳಿ ಆತ 
ಯುದ್ಧ ಮಧ್ಯದ ಬದುಕು 
ಇದಕಿಂತ ವಾಸಿ ಎಂದ. 


ಮತ್ತೆ ಮುನ್ನಡೆದ 
ಎಲ್ಲ ನೆನಪುಗಳ 
ಒಟ್ಟು ಸಂಸಾರದೊಂದಿಗೆ. 


ಸುಸ್ತಾ ದ ನಾನು 
ಒಣ ಮರದ ನೆರಳಲ್ಲಿ 
ಹೀಗೇ ನಿಂತಿದ್ದೇನೆ. 


ಹೊಕ್ಕಳಲ್ಲಿ ಹೂವಿದೆ / ೩೭ 


ನೆಲ ನ್‌ ಮಂಡೇಲಾ 


ಭೂಮಂಡಲದ ತುಂಬೆಲ್ಲಾ 
ಹಬ್ಬಿದೆ ಹರ್ಷೋದ್ಗ್ಲಾ! ರ. 
ನೆಲ್ಸನ್‌ ಮಂಡೇಲಾ... 


ಆತ ಮುಗುಳ್ನಗುತ್ತಾನೆ 
ಮನುಷ್ಯರ ಮೇಲಿನ 
ಅಪಾರ ಪ್ರೀತಿಯಿಂದ 


ಜನಸಾಗರದಲ್ಲಿ ಆಗ 
ಹುಟ್ಟುವುದು ಹೋರಾಟದ 
ಚಂಡಮಾರುತ. 


ಕಣ್ಣಲ್ಲಿ ಚಂದ್ರರಿದ್ದರೂ 
ಹೊರ ಹೊಮ್ಮುತ್ತಿವೆ 
ಪ್ರಖರ ಕಿರಣಗಳು. 


ವಿಜಯದ ಕ್ಸ ಬೀಸುವಾಗ 
ಹಾರುತ್ತ ದೆ ಸ್ವಾತಂತ್ರ ದ ಹಕ್ಕಿ 
ಭೂಮಂಡಲದ ತುಂಬ. 


ಆಳುವ ಬಿಳಿಯರು ಬೆಚ್ಚು ವ 
ಆತನ ವಾದದಲ್ಲಿ ಕಪ್ಪಿಲ್ಲ; 
ದ್ವೇಷಕ್ಕೆ ಮಾತ್ರ ವಿರೋಧ. 


ವರ್ತಮಾನ ಆತನ ಸ್ಥಾನ 
ತಲ್ಲೀನನಾಗಿದ್ದಾನೆ ಎಡಗೈಯಿಂದ 
ತೆರೆಯುವಲ್ಲಿ ಭವಿಷ್ಯದ ಬಾಗಿಲು. 


ಶತಮಾನಗಳ ಆಳದಿಂದ 
ತುಂಬಿ ಬಂದ ಕೋಪ ಅದುಮಿ 


ಹೊಕ್ಕಳಲ್ಲಿ ಹೂವಿದೆ / ೩೮ 


ಆತ ಮಾತಾಡುವಾಗ- 
ಕಿವುಡರು ಕೇಳಬಲ್ಲರು 
ಕುರುಡರು ನೋಡಬಲ್ಲರು 
ಕುಂಟರು ನಡೆಯಬಲ್ಲರು. 


ಆತ ಹೇಳುವುದಿಷ್ಟೆ 
ಕಪ್ಪು-ಬಿಳಿ ಚರ್ಮಗಳ ಒಳಗೆ 
ಮನುಷ್ಯ ಒಬ್ಬನೇ- 

ಎಲ್ಲ ಅಸಮಾನತೆಗಳ 
ಬೂದಿಯಿಂದ ಹುಟ್ಟು ವನು 
ಮನುಷ್ಯ ನಿಜ. 


ಪಡ್ಡೆ ಹುಡುಗನ ಕನಸುಗಳು 
ಬಣ್ಣ ಬಣ್ಣವಾಗಿ 
ಬರುತವೆ ಕನಸುಗಳು. 


ಸಾವಿರ ಕಣ್ಣುಗಳು ಚುಚ್ಚಿ 
ಕಾಮನ ಬಿಲ್ಲನು ಬಿಚ್ಚಿ. 


ಕುಣಿದಾಡುತ್ತವೆ ನವಿಲಾಗಿ 
ಮನದ ಜನಾನಖಾನೆಯಲಿ. 


ಕುಣಿ ಕುಣಿದು ಸುಸ್ತಾಗಿ 
ಮುಂದೆ ಬಸವನ ಹುಳುವಾಗಿ 


ಮೆತ್ತಗೆ ಸಾಗುತ್ತವೆ ಮತ್ತೆ 
ವಾಸನೆಯ ದಾರಿ ಹಿಡಿಯುತ್ತ 


ಹೊಕ್ಕಳಲ್ಲಿ ಹೂವಿದೆ / ೪೦ 


ಮಾತನಾಡಿ 


ಗೆಳೆಯರೇ 

ಮಾತನಾಡಿ 

ತುಂಬಿ ತುಳುಕುತ್ತಿರುವ 
ಮಾನದ ಅಣೆಕಟ್ಟು 
ಒಡೆದು ಹೋಗುವಂತೆ. 


ಜನತೆಯ ಬಾಯನ್ನು 
ಯಾವ ಶಾಸ್ತ್ರ ಗಳಿಂದ 
ಹೊಲಿದಿರುವರೋ 


ಅವುಗಳಿಗೆಲ್ಲ 
ಮಾತಿನ ಶಸ್ತ್ರ ತಗುಲಿಸಿ. 


"ಇಲ್ಲಿ ಮಾನವ ಸ್ವತಂತ್ರ' 
ಎನ್ನುವುದು ಕುತಂತ್ರ. 


ಅಲ್ಲಿ ನೋಡಿ 
ಅವನೇ ಕಟ್ಟ ಕಡೆಯ ಮನುಷ್ಯ- 
ಯುಗದ ಮಹಾನಾಯಕ. 


ಅವನಿಗೆ 
ಮಾತನಾಡಲು ತಿಳಿಸಿ 
ಹಕ್ಕುಗಳ ಬಗ್ಗೆ. 


ಅವನ ಉಸಿರೇ ಚಂಡಮಾರುತ, 
ಕಣ್ಣಲ್ಲಿ ಅಗ್ನಿಪರ್ವತಗಳು. 
ಅವನು ನಡೆದರೆ 

ಪೃ ಥ್ವಿ ಪುಳಕಗೊಳ್ಳುವಳು; 

ಕೈ ಬೀಸಿದರೆ ಸಿಗುವರು 


ಹೊಕ್ಕಳಲ್ಲಿ ಹೂವಿದೆ / ೪೧ 


ಮಂಗಳ- ಚಂದ್ರರು. 
ಸಂಗಾತಿಗಳೇ 
ಅವನನ್ನು ಎಬ್ಬಿಸಿ. 


|) 


ಹಂದಿ ಆಗಲಿ 
ಅಧ್ಯಾತ್ಮದ ಸಗಟು ವ್ಯಾಪಾರಿಗಳೇ 
ಆತ್ಮವಂಚಕ ಜರತಾರಿಗಳೇ 


ದಲಿತರು ನರಳುವ ಕ್ಟ ಣದಲ್ಲಿ 
ನೀವೆಲ್ಲ ಹೋಗುವಿರಿ ಎಲ್ಲಿ? 


ನಿಮ್ಮ ಆತ್ಮ ಹಂದಿ ಆಗಲಿ 
ತಲೆ ತುಂಬಿದ ಮಲ ತಿನ್ನಲಿ. 


೪ » 
ತ್ರಾ 


ಹೊಕ್ಕಳಲ್ಲಿ ಹೂವಿದೆ / ೪೩ 


ಕೇಳುತ್ತೆ. (ನೆ ನಾನು 


ನನ್ನ ಜನರನ್ನು 

ಕೊಂದ ಖಡ್ಗ ಗಳ ಮೇಲೆ 
ಶಾಂತಿ ಮಂತ್ರಗಳನ್ನೆ ಕೆ 
ಕೊರೆದಿದ್ದಾ ರೆ. 


ಅಸತ್ಯದ ಕತ್ತ ಲೇಕೆ 
ಮನೆ ಮಾಡಿದೆ 
ಸತ್ಯದ ಬೆಳಕಿನಲ್ಲಿ. 


ಸೂರ್ಯನೆ ಹೇಳು 
ಹೆಪ್ಪುಗಟ್ಟಿದ ಮನಸ್ಸುಗಳನ್ನು 
ಕರಗಿಸುವುದೆಂತು 9 


ಮೋಡಗಳೇ ತಿಳಿಸಿ 
ಮಳೆಯಲ್ಲಿ ಸೇರಿಲ್ಲವೆ 
ಬಡವರ ಕಣ್ಣಿ ರು? 


ಇತಿಹಾಸವೇ ನೋಡು 
ಕಾಲನ ಹೆಜ್ಜೆ ಗುರುತುಗಳಲ್ಲಿ 
ಕ್ರೂರ ಗೆರೆಗಳನ್ನು ಗುರುತಿಸು. 


ಭವಿಷ್ಯವೇ ಕೇಳು 

ಎಲ್ಲೆಡೆ ಆವರಿಸಿದೆ ನೋವು 
ಪ್ರಳಯಕ್ಕೆ ಮೊದಲು 

ಎಚ್ಚ ರಾಗುತ್ತಾ ರೆ ಅವರು. 


- ಹೊಕ್ಕಳಲ್ಲಿ ಹೂವಿದೆ / ೪೪ 


ಮುಂಬರುವ ಸರ್ವಾಧಿಕಾರಿಗೆ 


ಕೊಲ್ಲಲು 

ನೀ ಬಂದಾಗ 
ನಾನಿಲ್ಲ ದಿದ್ದ ರೆ 
ಬೇಸರ ಬೇಡ. 


ಸಾಗರದ ತೆರೆ 
ಸೂರ್ಯ ಕಿರಣ 
ಹೂಗೊಂಚಲು 
ಹುಲ್ಲುಗರಿ 

ಎಲ್ಲೆ ಮೀರಿ ಜಿಗಿವ 
ಹುಲ್ಲೆ ಮರಿ 

ಮತ್ತೆ ಬದುಕಿರುವ 
ಕಡೆಗಳಲ್ಲೆಲ್ಲ 

ನಾ 

ಬದುಕಿರುವೆ. 


ಹಸುಗೂಸಿನ 
ಹಾಲುಗಲ್ಲ ಮೇಲೆ 
ಅಮತತ 

ಲ ವ 
ಕಂಡಿರುವೆ 
ಸಾವಿಲ್ಲ ನನಗೆ. 


ನೀ ಬಂದಾಗ 
ನಾನಿಲ್ಲದಿದ್ದ ರೆ 
ಬೇಸರಬೇಡ; 

ನಿನ್ನ 

ಕಗ್ಗತ್ತ ಲ ಹೃದಯದ 
ಮೂಲೆಯಲೊಂದು 


ಹೊಕ್ಕಳಲ್ಲಿ ಹೂವಿದೆ / ೪೫ 

ಅಲ್ಲೇ ಇರುವೆ 
ಕೊನೆಗೆ ಸಿಗುವ 
ನಿನ್ನ ತಾಯ 
ಗರ್ಭದಲ್ಲೇ ! 


Bee 


Jr 4, 


ಶೇಷಾದ್ರಿ ಗವಾಯಿಗಳಿಗೆ 


ಗಾನಗಂಗೆಯ ಹರಿಸುವ ಯಖಷಿಯೆ 
ನಿಮ್ಮ ಏಕತೆಯ ನಾದಕ್ಕೆ ನಾಚಿ 
ನೀರಾಗಿದೆ ಚಾಮರಾಜಪೇಟೆಯ ಸದ್ದು 


ತಿದಿಯೊತ್ತಿ ಹಾರ್ಮೋನಿಯಂನಲ್ಲಿ 
ಸ್ವರ ಸೃಷ್ಟಿಸುವವರುಂಟು ಜಗದಲ್ಲಿ; 
ಸೌಹಾರ್ದ ಸೃಷ್ಟಿಸುವವರು ನೀವು. 


ಕುಣಿಯುತ್ತಾರೆ ಕೋಮಲಗಂಧರ್ವರು 
ಪೇಟಿಯ ಧ್ವನಿಪಟಲ ಪಟ್ಟಿಗಳ ಮೇಲೆ 
ನಿಮ್ಮ ಬೆರಳಿನವತಾರ ತಳೆದು. 


ಎಂಥ ಕಠಿಣ ಶ್ರಮ | ಏನು ಮೃದು ಸ್ವರ | | 
ಬಾಳಿನ ಹೊನಲೇ ಹರಿದಿದೆ ನೋಡಿ 
ದುಡಿಮೆಯ ನಿಯಮವೆ ಅಡಗಿದೆ ಇಲ್ಲಿ. 


ಕಾಲಿ 


IN 


೦ 


ಹೊಕ್ಕಳಲ್ಲಿ ಹೂವಿದೆ / ೪೭ 


ವರ್ತಮಾನ 


ಸ್ವಯಂಪ್ರಭೆ 
ಕಳಕೊಂಡ ಸೂರ್ಯ, 
ಮುಖ ಕೆಡಿಸಿಕೊಂಡ ಚಂದಿರ 
ಬಿದಿದಾರೆ 

೧ಎ ಐ 
ಗುಜರಿ ಅಂಗಡಿಯಲ್ಲಿ. 


ಆಚಂದ್ರಾರ್ಕವಾಗಿ 
ಉಳಿಯಲು ಹಂಬಲಿಸಿದ 


ತಾಮ್ರಪತ್ರ 


ವಿರಹಿಣಿ 


ಹೂವಲ್ಲಿ ಹುಲ್ಲಲ್ಲಿ 
ಮರಗಿಡಬಳ್ಳಿಗಳಲ್ಲಿ 

ಮಾಮರದ ಚಿಗುರಲ್ಲಿ 

ಕೋಗಿಲೆಯ ಕಂಠದಲ್ಲಿ 
ಸುಳಿದಾಡುತ್ತಿರುವ ವಸಂತನೆ 

ನನ್ನ ಜೀವನದಲ್ಲೇಕೆ 

ಬರಲೊಲ್ಲೆ? ( | 


ಹೊಕ್ಕಳಲ್ಲಿ ಹೂವಿದೆ / ೪೯ 


ಹ್‌ 


ಕ್ಲಿತಿಜ 

ಸಮುದ್ರವನ್ನು ಸಣ್ಣದಾಗಿಸಿದೆ 
ಆದರೆ 

ಕಿತಿಜ ಸತ್ತವಲ. 

PY ಶೆ ೧ 


ಪಾಮಾಣ 


ಹೊಕ್ಕಳಲ್ಲಿ ಹೂವಿದೆ / ೫೦ 


ವಿಧಾನ ಸೌಧದಲ್ಲಿ ಕೋಗಿಲೆ 


ವಿಧಾನ ಸೌಧದಲ್ಲಿ 

ಕೂಗುತಿದೆ ಕೋಗಿಲೆಯೊಂದು 
"ದೇವರ ಕೆಲಸ' ಮಾಡುವವರ 
ಗದ್ದಲಲ್ಲಿ ಕೇಳಿಸಲಿಲ್ಲ ಎಂದೂ. 


ಹೊಕ್ಕಳಲ್ಲಿ ಹೂವಿದೆ / ೫೧ 


ನೆನಪುಗಳು 


ಮನದಾಳದೊಳಗೆ 

ಬಯಕೆಯ ಬೀಜೊಂದು ಬಿದ್ದು 
ಭರ ಭರನೆ ಬೆಳೆದು 

ಹೆಮ್ಮ ರವಾಗಿ ನಿಂತು 

ಫಲ ಬಿಟ್ಟದ್ದನ್ನು 

ಕಂಡ ಕನಸಿನ 

ಪಳೆಯುಳಿಕೆಗಳು 

ಆ ನೆನಪುಗಳು. 


ಹೊಕ್ಕಳಲ್ಲಿ ಹೂವಿದೆ / ೫೨ 


ಹುಣ್ಣಿಮೆ ರಾತ್ರಿ 
ಣ 
ಹುಣ್ಣಿಮೆ ರಾತ್ರಿ 
ಣ 
ಬೆಳಕಿಲ್ಲದ 
ಫಿ 


ಅಮವಾಸ್ಯ 
ನಕ್ಷತ್ರಗಳು. 


# 4 


Jy. 
y YY 
“NM 
) 
ಯ 


ವಿಚಿತ್ರ 
ಲಂಚ ನಿರೋಧ ಅಧಿಕಾರಿಯ 
ಅಪಘಾತವಾದಾಗ 

ಕಪ್ಪು ರಕ್ತ ಹರಿದಿತ್ತು. 
ವಿಚಿತ್ರವೆಂದರೆ 

ಯಾರಿಗೂ ವಿಚಿತ್ರವೆನಿಸಲಿಲ್ಲ. 


ಹೊಕ್ಕಳಲ್ಲಿ ಹೂವಿದೆ / ೫೪ 


ಹೇಳಬೇಕೆಂದಿದ್ದೆ 


ಭೇಟಿಯಾದೆ 

ಅವಳನ್ನು ಬಾವಿಯ ಬಳಿ, 
ನೆರವಾದೆ ಕುರಿಮರಿಗಳಿಗೆ 
ನೀರು ಕುಡಿಸುವಲ್ಲಿ, 


ಹೇಳಬೇಕೆಂದಿದ್ದೆ 

"ನಿನ್ನನ್ನು ಪ್ರೀತಿಸುವೆ' ಎಂದು 
ಕಷ್ಟಪಟ್ಟು ಪಿಸುಗುಟ್ಟಿದೆ 

"ನಿನ್ನ ತಂದೆ ಚೆನ್ನಾಗಿದ್ದಾರಾ ?'' 


ಮನದಲ್ಲೇ 

ಮಂಡಿಗೆ ಹಾಕಿರದಿದ್ದ ರೆ 
ಏನಿಲ್ಲೆಂದರೂ 
ಧೈರ್ಯ ತುಂಬಿಕೊಂಡು ನೂ 
ಅವಳ ಕಣ್ಣಲ್ಲಿ 

ಒಲವಿನ ಸೂಚನೆ ಇರದಿದ್ದರೂ 
ಕುರುಹು ಇರುತ್ತಿರಲಿಲ್ಲ 
ತಿರಸ್ಕಾರದ, ಉದಾಸೀನತೆಯ. 


ಭೇಟಿಯಾದೆ 

ಹಳ್ಳಿಯಾಚೆ ದೂರ 

ಕೈ ಕೂಡಿಸಿದೆ ಕಟ್ಟಿ ಗೆ ಆರಿಸುವಲ್ಲಿ 
ಹೇಳಬೇಕೆಂದಿದ್ದೆ 

"ನನ್ನ ಪ್ರಿಯೆ' ಎಂದು 
ಪಿಸುಗುಟ್ಟಲು ಸಾಧ್ಯವಾಯಿತು 
“ನಿನ್ನ ತಾಯಿ ಹೇಗಿದ್ದಾರೆ y 


ಮನದನ್ನೆಯ ಜೊತೆ 
ಮಾತನಾಡದಿದ್ದರೂ ನಸುನಗಬಹುದಾಗಿತ್ತು 


ಹೊಕ್ಕಳಲ್ಲಿ ಹೂವಿದೆ / ೫೫ 


ಉತ್ತರ ಸೂಚಿಸುವ ನಗೆ ಬರದಿದ್ದರೂ 
ಇರುತ್ತಿರಲಿಲ್ಲ ಕುರುಹು ಗರ್ವ ತಿರಸ್ಕಾರಗಳ. 


ಭೇಟಿಯಾದೆ 

ಅವಳ ಮನೆಯಲ್ಲೇ ಯೋಚನೆಯಲ್ಲಿ 
ಹೆಳಲು ಬಿಚ್ಚುತ್ತಿ ದಳು; 
ಹೇಳಬೇಕೆಂದಿದ್ದೆ 

"ನಿನ್ನನ್ನು ಆರಾಧಿಸುತ್ತೇನೆ' ಎಂದು 
ಕಷ್ಟಪಟ್ಟು ಕೇಳಿದೆ 

“ನಿನ್ನ ಪುಟ್ಟ ತಮ್ಮ ಹೇಗಿದ್ದಾನೆ?'' 
ಥಟ್ಟನೆ ಮುಗುಳ್ನಕ್ಕಳು 
“ಚೆನ್ನಾಗಿದ್ದಾನೆ 

- ತಾಯಿ ಹೊಟ್ಟೆಯೊಳಗಿನ ಮಗು ಕೂಡ' 
ಆಗ ತಲೆ ಬಾಗಿಸಿದಳು 
ನಾಚಿಕೆಯಿಂದ, 


ನಂತರ ನೋಡಿದೆ 
ಅವಳ ಪ್ರೀತಿ ತುಂಬಿದ ಕಂಗಳನು. 


ಮೂಲ: ಮುಂಗೋಲಿಯದ ಕವಿ 
ದೋರ್ಮಿನ್‌ ಗೊಂಬೊರೂವ್‌ 


ಹೊಕ್ಕಳಲ್ಲಿ ಹೂವಿದೆ (ತಯ 


ಅದು ಕವಿಸಮಯವಲ್ಲ 


ಲಕ ಲಕ ಲಕ 

>A 9 [59 
ದನಗಳು ನಿರ್ಲಕ 
ಆ 


ಚಕ್ರವಾಕಗಳ ಎದೆ ಭಾರ 
ಬೆಳಗಾದರೂ ಅವು ದೂರ. 


೭೨ 
[e 


ಬೆಂಕಿ ರೋಗ ಗೆದ್ದಿತು 


ಕೇಳುತ್ತಾಳೆ ಕಾಮಧೇನು 


ಹೊಕ್ಕಳಲ್ಲಿ ಹೂವಿದೆ / ೫೭ 


ಕಮ್ಯೂನಿಜಂ ಎಂದರೆ 


ಕಮ್ಯೂನಿಜಂ ಎಂದರೆ 

ಮೊದಲು ಕನಸಾಗುವುದು 

ನಂತರ ನನಸಾಗುವುದು 

ಕೊಳೆ ತೊಳೆಯುವುದು-ಹೊಳೆಯುವುದು. 


ಕಮ್ಯೂನಿಜಂ ಎಂದರೆ 

ಪೆನ್ನು, ಗುದ್ದಲಿ, ನೇಗಿಲು, ಹತೋಡಿಗಳ 
ಮೂಲಕ ಲೋಕಾರಾಧನೆ ಮಾಡುವುದು. 
ತನ್ನ ತೆ ಪರರ ಬಗೆಯುವುದು; 

ಇಟ್ಟ ಹೆಜ್ಜೆ ಗಳಲ್ಲಿ ತಪ್ಪು ಕಂಡರೆ 
ಮರುಕಳಿಸದಂತೆ ನಡೆಯುವುದು. 


ಕಮೂನಿಜಂ ಎಂದರೆ 

ತನ್ನೊಳಗೇ ಜೆಹಾದ್‌ ಹೂಡುವುದು; 
ಲೋಕದ ಪ್ರತಿ ಪಿಳ್ಳೆಯೂ ತಿಳಿವಂತೆ 
ಕನ್‌ಫೆಶನ್‌ ಮಾಡಿಕೊಳ್ಳುವುದು. 
ಬೆಳೆಯುವುದು ಮತ್ತು ಬಳೆಯುವುದು 
ಮೆಲ್ಲ ಮೆಲ್ಲನೆ ನಿಜ ಮಾನವನಾಗುವುದು. 


ಕಮ್ಯೂನಿಜಂ ಎಂದರೆ 

ಅರಳುವ ಗುಲಾಬಿ ನೋಡಿ ಆನಂದಿಸುವುದು. 
ದಣಿದ ಜಗತ್ತಿಗೆ ತಂಗಾಳಿಯಾಗುವುದು 
ಮನೆ-ಮನಗಳಲ್ಲಿ ತುಂಬಿದ 

ಧೂಳು ಹೊಡೆಯುವುದು 

ದ್ವೇಷವನ್ನು ದ್ವೇಷಿಸುವುದು. 


ಕಮ್ಯೂನಿಜಂ ಎಂದರೆ 
ಪಂಚಭೂತಗಳನ್ನು 
ಭವಿಷ್ಯದ ಸೊತ್ತೆಂದು ತಿಳಿಯುವುದು 


ಹೊಕ್ಕಳಲ್ಲಿ ಹೂವಿದೆ / ೫೮ 


ಮೊಟ್ಟೆ ಬಾಲಹುಳುವಾಗಿ ಚಿಟ್ಟೆಯಾದಂತೆ 
ಸ್ವತಂತ್ರವಾಗುವುದು. 

ಹೊರಗೂ ತನ್ನೊಳಗೂ ಜಾತಿ ಗಡಿ ಬಿಟ್ಟು 
ವರ್ಗಹೀನವಾಗುವುದು. 


ಕಮ್ಯೂನಿಜಂ ಎಂದರೆ 

ಕಾಡಲ್ಲಿ ಬಳ್ಳಿಗಳ 

ನಾಡಲ್ಲಿ ಕರುಳು ಬಳ್ಳಿಗಳ 
ಉಳುವಿಗಾಗಿ ದುಡಿಯುವುದು. 


ಕಮ್ಯೂನಿಜಂ ಎಂದರೆ 

ದಿನನಿತ್ಯದ ಧಾನ್ಯದ ಅರಿವಿನೊಂದಿಗೆ 
ಸೂರ್ಯನ ಮೊದಲ 

ಕಿರಣಕ್ಕಾಗಿ ಧ್ಯಾನಿಸುವುದು. 


ಹೊಕ್ಕಳಲ್ಲಿ ಹೂವಿದೆ / ೫೯ 


ಮಹಾತ್ಮಾ ಗಾಂಧಿ 


ಹಿಂದೆಂದಿಗಿಂತಲೂ ಹೆಚ್ಚು ಇಂದು ಬೆಂಕಿಯೊಡನೆ 
ಚಲ್ಲಾಟವಾಡುವ ಬದುಕು ಚುರುಕಾಗಿದೆ 
ನಮ್ಮನ್ನು ಅಧೋಗತಿಗೆ ಇಳಿಸುವಲ್ಲಿ. 

ಸಾಮರ್ಥ್ಯ ಪ್ರದರ್ಶಿಸಬಲ್ಲುದು ಅರಣ್ಯ ನ್ಯಾಯ 
ಆಗ ಕಾಡಾಗುವುದು ಭೂ ಗ್ರಹ. 


ಗೂಡುಗಟ್ಟಿವೆ ಚಂದ್ರಪ್ರಭೆಯ ತೇಪೆಗಳು ಬಾಗಿಲ ಬಳಿ 
ಕೋಮಲವಾಗಿ ಕಂಪಿಸುತಿವೆ ನೆರಳುಗಳು ನೆಲದ ಮೇಲೆ. 


ಮಹಾತ್ಮಾ ಗಾಂಧಿ ಸರಿಪಡಿಸಿಕೊಂಡರು ಕನ್ನಡಕ 
ಪರಿಶ್ರಮದ ಹೆಜ್ಜೆ ಹಾಕಿದರು ವಿಚಾರಪೂರ್ಣ ಭಂಗಿಯಲ್ಲಿ, 


ದೃಢ, ಸ್ಪಷ್ಟ ಗಡಿಬಿಡಿ ಇಲ್ಲದ್ದು ಅವರ ಮಾತು 
ತೂಕದ ಶಬ್ದ ಹಿಂಬಾಲಿಸುವುದು ತೂಕದ ಶಬ್ದವನು. 


ಆತನ ಬದುಕಿನ ಬೆಳಕನ್ನು ಹೊರ ಹೊಮ್ಮಿಸಲು 
ನಿಶ್ಶಬ್ದ ರಾತ್ರಿ ಬಂದಿದೆ, ಗೊತ್ತಿಲ್ಲ ಆತನಿಗಿನ್ನೂ. 


ಕಳೆಗುಂದಿದ ತಾಮ್ರದ ಹಾಗೆ ಚಂದ್ರ 
ಕಾಣುತ್ತಿದ್ದಾನೆ ಕಿಟಕಿಯ ಮೂಲಕ. 


ಆವರಿಸುತ್ತಿ ವೆ ಸದ್ದು ಆತನ ಸುತ್ತ 
ಆದರೆ ಆತ ಮಾತನಾಡುತ್ತಾ ನೆ 


ಸಾವಿನ ಜತೆ ಅಲ್ಲ ಬದುಕಿನ ಕೂಡ. 
ಬೆಳೆಯಬೇಕು ಮೈತ್ರಿ ಆಗ ಉಳಿಯುವೆವು ಬದುಕಿ. 


ಜೊತೆಯಲ್ಲಿ ನಮಗೆ ಪ್ರೀತಿ ಬೇಕು, ದ್ವೇಷವಲ್ಲ 
ಎಲ್ಲ ಗೆಲ್ಲುವ ಪ್ರೀತಿ ನಿರ್ಧರಿಸಲು ನಮ್ಮ ಪಾಡನ್ನು. 


ಹೊಕ್ಕಳಲ್ಲಿ ಹೂವಿದೆ / ೬೦ 


ನೆರೆಯವರನ್ನು ಪ್ರೀತಿಸುವುದು ದೊಡ್ಡ ಕಲೆ ಸೋದರರೆ 
ಪ್ರೀತಿಯನ್ನು ಎದುರುಗೊಳ್ಳಿ ತೆರೆದ ಹೃದಯದೊಂದಿಗೆ. 


ಕೊನೆ ಮಾತು ಹೇಳುವೆ ಎಲ್ಲರೂ ಕೇಳಲೆಂದು : 


ಜ್ಞಾ ನದ ಶುದ್ದ ಮಾರ್ಗಕ್ಕಾಗಿ ವಹಿಸುವುದಾದರೆ ಕಾಳಜಿ 
ಸ್ವಂತ ಬದುಕಿನ ಬದಲು ಚಿಂತಿಸಿ ಇತರ ಜೀವಗಳಿಗಾಗಿ. 


ಇದೊಂದೇ ಮಾರ್ಗ, ಇದನ್ನೆ € ಅನುಸರಿಸಿದರೆ 
ಕಾಣುವಿರಿ ಮುಂಬರುವ ದಿನಗಳ ಹೊಳಪನ್ನು. 


ಕೊನೆ ಎಣಿಕೆಯಲ್ಲಿ (ಸಂಶಯವಿಲ್ಲ ಅದರಲ್ಲಿ) 
ರಕ್ತ ಮತ್ತು ಕಣ್ಣೀರು ಸುರಿಯುವುದು ಕಡಿಮೆ. 


ಮೂಲ: ರಷ್ಟನ್‌ ಕವಿ ವಲೆಂತಿನ್‌ ಸಿದೊರೊವ್‌ 


ಹೊಕ್ಕಳಲ್ಲಿ ಹೂವಿದೆ / ೬೧ 


ಪ್ರತಿಜ್ಞೆ 


ಹಿಂದೂ ಮುಸ್ಲಿಂ ಸಿಬ್ಬರ 
ಮಧ್ಯೆ ಮನುಷ್ಯರನ್ನು 
ಹುಡುಕಿಕೊಳ್ಳುತ್ತೆ ನೆ. 


ಗುಲಾಬಿ ನಗುವಾಗಲೆಲ್ಲಾ 
ಮುಳ್ಳುಗಳು ತಾಗದಂತೆ 
ನೋಡಿಕೊಳ್ಳುತ್ತೆ ನೆ. 


ಶಾಂತಿಯೆ ಎಡಬಿಡದೆ 
ಎಲ್ಲೆಡೆ ಗಸ್ತು ತಿರುಗು ಎಂದು 
ಬೇಡಿಕೊಳ್ಳುತ್ತೆ ನೆ. 


ಧರ್ಮಗಳ ಹೆಸರಲ್ಲಿ 

ಧ್ವಂಸ ಮಾಡುವ ರಾಕ್ಷಸರನ್ನು 
ಎಚಾರಿಸಿಕೊಳ್ಳುತ್ತೆ ನೆ. 
ಜಾತಿಗಳ ಕುರುಹು ಕಳಕೊಂಡು 
ಅರಿವಿನಲ್ಲಿ ಒಂದಾಗಿ ಎಂದು 
ತೋಡಿಕೊಳ್ಳುತ್ತೆ ನೆ. 

ದ್ವೇಷದ ದಳ್ಳುರಿಯಲ್ಲೂ 
ಪ್ರೀತಿಯೊಡನೆ ಮಾತ್ರ 

ರಾಜಿ ಮಾಡಿಕೊಳ್ಳುತ್ತೆ ನೆ. 


ಹೊಕ್ಕಳಲ್ಲಿ ಹೂವಿದೆ / ೬೨ 


ನನ್ನ ಕಮ್ಯೂನಿಜಂ 


ಅವರು ಸಾಗರ ಮಧ್ಯೆ 
ನಾನಿದ್ದ ಹಡಗು ಒಡೆದರು 
ಕೊಳ್ಳೆ ಹೊಡೆದರು. 


ಹೊರಗಿನವರಲ್ಲ ಆ ಕಡಲ್ಗಳ್ಳರು 
ಒಳಗೇ ಬೆಳೆದವರು. 


ಬಾವುಟ ಹಾರಿಸಿದವರೇ 
ಹಾಕಿದರು ಆ್ಯಂಕರು 
ವೀರ ಸಾಧಕರೆಲ್ಲ 
ಮೀರಸಾದಕರಾದರು. 


ಶತಮಾನದ ಹಿಂದೆ 

ಷಿಕ್ಯಾಗೊ ಬೀದಿಯಲ್ಲಿ 
ನ್ಯಾಯಕ್ಕಾಗಿ ಹೋರಾಡುತ್ತ 
ಗುಂಡಿಗಾಹುತಿಯಾದ 
ಕಾರ್ಮಿಕರ ಬಟ್ಟೆಯಲ್ಲಿ 
ಅವತರಿಸಿದ ಕೆಂಬಾವುಟವ 
ಚಿಂದಿ ಮಾಡಿದವು ಹಂದಿಗಳು. 


ಮೂರ್ತಿ ಭಂಜಕ 
ಮಾರ್ಕ್ಸ್‌- ಲೆನಿನ್ನ ರ 
ಮೂರ್ತಿ ಗಳನುರುಳಿಸಿದವು. 


ನನಗೆ ಗೊತ್ತು 
ಸಹಸ್ರಾರು ವರ್ಷಗಳಿಂದ 
ಬದುಕುತ್ತ ರುವೆ. 


ಹೊಕ್ಕಳಲ್ಲಿ ಹೂವಿದೆ / ೬೩ 


ಆ ಮೂರ್ತಿಗಳನ್ನು ರುಳಿಸಿದವರಲ್ಲಿ 
ಒಬ್ಬಾತನ ತಾತ 

ಮಲಗಲು ಸ್ಥಳವಿಲ್ಲ ದೆ 

ನೇವಾ ನದಿಯ ನಾವೆಯಲ್ಲಿ 
ಮುದ್ದೆಯಾಗಿ ಬಿದ್ದು 

ರಾತ್ರಿ ಕಳೆಯುತ್ತಿ ದ್ದ. 


ಇನ್ನೊಬ್ಬನ ಅಜ್ಜಿ 

ಬಿಸಿ ಚಹಕ್ಕಾಗಿ 

ಒಂದು ತಿಂಗಳು ಕಾದಿದ್ದಳು. 
ಮತ್ತೊಬ್ಬನ ಮುತ್ತಜ್ಜ 

ಹದಿ ಹರೆಯದಲ್ಲೇ 

ಬ್ಲಡಿಸಂಡೆ ಸ್ಫ್ಕೊಯರ್‌ನಲ್ಲಿ 
ಕ್ರಾಂತಿಯ ಕಿಡಿಯಾಗಿ ಸಿಡಿದಿದ್ದ 


ಇಂದು 

ಸಮಾನತೆಯ ಹೊತ್ತು ಸಾಗಿದ 
ನನ್ನ ಹಡಗು ಒಡೆದಿದೆ. 
ತೂಫಾನು ಬಂದಾಗ 
ಕಪ್ತಾನನೇ ಕೈಕೊಟ್ಟ 
ಕಲಾಸಿಗಳೇ ಕಾಲ್ಮೊ ಡಕಾದರು. 


ಈಗ 

ದೇಶೀ ತಿಮಿಂಗಲುಗಳನ್ನು 
ಕೊಚ್ಚಿ ಹಾಕುತ್ತ ಮುಂದೆ ಸಾಗಿವೆ 
ಜಗತ್ತಿನ ದುಕಾನುದಾರರ 
ಹಡಗುಗಳು. 


ಆಶ್ಚರ್ಯ 
ಎಲ್ಲೆಡೆ ಸ್ವಾಗತ ಕಾದಿದೆ. 


ಹೊಕ್ಕಳಲ್ಲಿ ಹೂವಿದೆ / ೬೪ 


ಉಕ್ಕುತ್ತಿರುವ ಸಮುದ್ರದಲ್ಲಿ ಬಿದ್ದಿದ್ದೇನೆ; 
ಮಿ ೧ ಎ೦ 
ಭಯವಿಲ್ಲ 


ನನ್ನ ಕಮ್ಯೂನಿಜಂ ನನಗೆ ತೋರಿಸಿದೆ 
ಶಿಷ್ಟರ ಕಾಲು ತೊಳೆಯುವ ಕ್ರಿಸ; ನನ್ನು, 
ಸಭಿಕರಲ್ಲಿ ಗುರುತು ಸಿಗದ ಪೈಗಂಬರನನ್ನು, 
ಷರೀಫರಿಗೆ ಅವಮಾನವಾದಲ್ಲಿ ಹೋಗದ 
ಗೋವಿಂದ ಭಟ್ಟರನ್ನು. 


ನನ ಡಿ) 


) 
೬1 ₹6) 


N 


ಹೊಕ್ಕಳಲ್ಲಿ ಹೂವಿದೆ / ೬೫ 


ಅಂಬೇಡ್ಕರ್‌ಗೆ ನಮನ 


ಹೆಪ್ಪುಗಟ್ಟಿ ದ ದುಃಖ ಕರಗುವಾಗ 
ಮೌನಹರಿಗೋಲಲ್ಲಿ ಹರಿದಾಡುತ್ತ 
ಬಿಕ್ಕುವವರ ಭಿಕುವೇ ನಿನಗೆ ನಮನ. 


ಚಿಂತೆಯ ಕಂತೆ ಹೊತ್ತು 
ಶತಮಾನಗಳಿಂದ ಮುನ್ನ ಡೆದವರ 
ದಾರಿದೀಪವೇ ಹರಿಸುವೆ ಗಮನ. 


ಲೋಕದ ಸುಖದ ಮೂಲ 
ಹುಡುಕಿಕೊಂಡು ಹೊರಟ ಸಾಧಕನೆ 
ಅರಳಲಿಲ್ಲ ಇನ್ನೂ ಪ್ರೀತಿಸುಮನ. 


ಭರತವರ್ಷದ ತುಂಬ 
ಬಾರಿಸಿದರೂ ಎಚ್ಚರಿಕೆಯ ಗಂಟೆ 
ನಿಲ್ಲಲಿಲ್ಲ ದಲಿತರ ದಮನ. 


ನಿನ್ನ ಒಳಗಣ್ಣಿಲ್ಲದ ಪ್ರಜಾಪ್ರಭುತ್ವದಲ್ಲಿ 
ಓಟಿನ ಬಲಿಗಳ ಮೇಲೆ ಕಾಲಿಡಲು 
ಸದಾ ಸಿದ್ದ ಜಾತಿವಾಮನ. 


ಇಂಥ ಮನುಸ್ಫೃತಿಯ ಕಾಡಲ್ಲಿ 
ಮುಟ್ಟಿದರೆ ಮುನಿಯುವ ಮುಳ್ಳು ತುಳಿದ 
ಅರಿವೇ ಕೊಡುವೆ ನನ್ನ ಹೂಮನ. 


ಹೊಕ್ಕಳಲ್ಲಿ ಹೂವಿದೆ / ೬೬ 


ಕಾರವಾರ ಎಂದೊಡನೆ 


ಕಾರವಾರ ಎಂದೊಡನೆ 

ನೆನಪಾಗುತ್ತಾರೆ 

ಚಿಪ್ಪೆಕಲ್ಲ ಜೀವ ಅಳೆವ ಮತ್ತ 5ಗಂಧಿಯರು 
ಮಾಲೆ ಮಾರಲು ಹಲಬುವ 
ಸುಗಂಧಿಯರು. 


ಕಾರವಾರ ಎಂದೊಡನೆ 
ನೆನಪಾಗುತ್ತಾರೆ 

ಹಿಡಿ ಅಕ್ಕಿಗಾಗಿ ಉರುವಲು ಹೊತ್ತು 
ಬೆಟ್ಟ ಇಳಿಯುತ್ತ ಜೀವ ಸವೆಸುವ 
ಹಾಲಕ್ಕಿ ಬಾಲೆಯರು. 


ಕಾರವಾರ ಎಂದೊಡನೆ 
ನೆನಪಾಗುತ್ತಾರೆ 

ಚೆಲುವಿನ ತಿಪ್ಪೆಯಾಗಿ 

ಗಂಜಿಗೂ ಗತಿ ಇಲ್ಲದೆ ಬಳಲುವ 
ಮುದಿ ಕಲಾವಂತೆಯರು. 
ಮುಂಬೈಯಿಂದ ಮಗ ಕಳಿಸುವ 

ನೀಲಿ ನೋಟಿನಲ್ಲೇ 

ತಿಂಗಳು ಕಳೆಯುವ ಹಟಯೋಗಿಗಳು. 


ಕಾರವಾರ ಎಂದೊಡನೆ 

ನೆನಪಾಗುತ್ತಾರೆ 

ಅಣುವಿನಲ್ಲಿ ನುಸಳ ಬಯಸುವ 

ಎಜ್ಞಾನಿಗಳು ಮತ್ತು ಮೂಗರ್ಜಿಯ ಜ್ಞಾ ನಿಗಳು. 


ಹೊಕ್ಕಳಲ್ಲಿ ಹೂವಿದೆ / ೬೭ 


ಕಾರವಾರ ಎಂದೊಡನೆ 
ನೆನಪಾಗುತ್ತಾರೆ 

ಸೂರ್ಯ ಸಾಗರ ಸೇರಿದರೂ 
ಮನೆ ಸೇರದ ಮೀನುಗಾರರು. 


ಕಾರವಾರ ಎಂದೊಡನೆ 
ನೆನಪಾಗುತ್ತಾರೆ 

ಚಿಪ್ಪೆಕಲ್ಲ ಜೀವ ಅಳೆವ 
ಮತ್ಸ್ಯಗಂಧಿಯರು 

ಮಾಲೆ ಮಾರಲು ಹಲಬುವ 


ಸುಗಂಧಿಯರು. 


‘“The poet who is not a realist is dead. And the poet 
who is only a realist is also dead. The poet who is only 
irrational will only be understood by himself and his 
beloved, and this is very sad. The poet who is all reason 
will even be understood by jackasses, and this is also 
terribly sad. There are no hard and fast rules, there are no 
ingredients prescribed by God or the Devil, but these two 
very important gentlemen wage a steady battle in the realm 
of poetry, and in this battle first one wins and then the 
other, but poetry itself cannot be defeated.” 


- PABLO NERUDA 


ಹೊಕ್ಕಳಲ್ಲಿ ಹೂವಿದೆ / ೬೯ 


ಕಾವ್ಯ ಬಂತು ಬೀದಿಗೆ 


ನಿಮ್ಮ ಈ ಕವನ ಸಂಕಲನದ ಅನೇಕ ಕವಿತೆಗಳು ಹೊಸ ಅನ್ವೇಷಣೆಯ 
ಸ್ಪಷ್ಟ ದನಿಗಳಿಗೆ ಒಂದು ಖಚಿತಾಕಾರ ಕೊಡುವ ಪ್ರಯತ್ನದಲ್ಲಿ ತುಂಬ 
ಸಫಲವಾಗಿವೆ. ನವೋದಯ ಹಾಗೂ ನವ್ಯತೆಯ ಎಷ್ಟೋ ಪರಿಮಿತಿಗಳಿಂದ 
ಹೊರಬಂದು, ಮುಖಾಮುಖಿಯಾಗಿ ನಿಂತು ಇದುವರೆಗೂ ಹೇಳಲಾಗದಿದ್ದ 
ನೋವುಗಳನ್ನು, ವಿಷಾದಗಳನ್ನು, ವಾಸ್ತವತೆಗಳನ್ನು ಬಿಚ್ಚಿ ಇಡುತ್ತ ಗಾಢವಾದ 
ಚಿಂತನೆಗೆ ತೊಡಗಿಸುವ ಈ ಕವನಗಳು ಬದುಕಿನ ಅರ್ಥವಂತಿಕೆಗೆ ಕೊಡುವ 
ಆಯಾಮವನ್ನು ಗುರುತಿಸಿ ಬೆರಗಾಗಿದ್ದೇನೆ. 
ಹದಕ್ಕೆ ತಂದುಕೊಂಡ ವ್ಯಗ್ರತೆ, ಸಾಚಾ ಅನುಭವಗಳನ್ನೊ ಡೆದುಕೊಂಡು 
ಪುಟಿಯುವ ಜೀವಂತಿಕೆ. ಇವುಗಳಿಂದ ನಿಮ್ಮ ಕವನಗಳು ಸಹಜ ಸಾಹಿತ್ಯ 
ನಿರ್ಮಿತಿಗಳಾಗಿವೆ. 
ಜಿ. ಎಸ್‌. ಶಿವರುದ್ರಪ್ಪ 


ಹೊಸ ತಲೆಮಾರಿನ ಶಕ್ತಿಶಾಲಿ ಕವಿಗಳಲ್ಲಿ ಶ್ರೀ ದರ್ಗಾ ಅವರಿಗೆ ವಿಶಿಷ್ಟ 
ಸ್ಥಾನವಿದೆ. ಅವರ ಕವನಗಳು ಬರೀ ಸಿಟ್ಟಿನ ಭಾಷಣಗಳಲ್ಲ. ಅಥವಾ 
ರೋದನದ ಗೀತೆಗಳೂ ಅಲ್ಲ. ಕಾವ್ಯದಲ್ಲಿ ಇವೆರಡೂ ನಿರ್ದಿಷ್ಟ ಶಿಲ್ಪದ 
ನೆರವಿಲ್ಲದೆ ಬಂದಾಗ ಸಮಾಜವಾದಿ ಕಾವ್ಯದ ಉದ್ದೇಶ ವಿಫಲವಾಗುತ್ತದೆ 
ಎಂಬ ಅರಿವು ರಂಜಾನರ ಬಹುಪಾಲು ರಚನೆಗಳ ಹಿನ್ನೆಲೆಯಲ್ಲಿದೆ.... ಯಾವ 
ಕವನಗಳಲ್ಲೂ ರಂಜಾನ್‌ ಭಾಷಣ ಮಾಡಲು ಹೋಗುವುದಿಲ್ಲ 
ಹೇಳುವುದನ್ನು ಕಾವ್ಯವನ್ನಾಗಿಸುವುದರ ಕಡೆಗೇ ಅವರ ಮುಖ್ಯ ಗಮನ. 
ಕೆಲವೊಮ್ಮೆ ಹೃದಯ ವಿದ್ರಾವಕ ಸಂಗತಿಗಳನ್ನು ನಿಬ್ಬೆರಗಾಗಿಸುವ 

ಸಂಯಮದಿಂದ ಹೇಳಬಲ್ಲರು. 
ಡಿ. ಆರ್‌. ನಾಗರಾಜ್‌ 


ಹೊಕ್ಕಳಲ್ಲಿ ಹೂವಿದೆ / ೭೦ 


ರಂಜಾನ್‌ ದರ್ಗಾ ಅವರ ಕವನಗಳಲ್ಲಿ ಭಾವಗೀತಾತ್ಮಕ ಗುಣವಿದೆ. 
ಆಪ್ಪನಾಗಿ ಘೋರ ಪರಿಸರವನ್ನು ತೆಗೆದು ತೋರಿಸುವ ಈ ಕವಿಗಳ ರೀತಿ 
ಅನನ್ಯವಾದುದು. ಇವರಲ್ಲಿ ಭಾಷೆ ಸಹ ಅನುಭವಕ್ಕೆ ಆಕಾರ ಕೊಡುವ ಸಹಜ 
ಮಾಧ್ಯಮವಾಗಿ ಹುಟ್ಟುವುದರಿಂದ ಇವರ ಕಾವ್ಯ ಅಧಿಕೃತ ಧ್ವನಿಯಾಗುತ್ತ ದೆ. 


ಎಸ್‌. ದಿವಾಕರ 


ಐತಿಹಾಸಿಕ ಮತ್ತು ರಾಜಕೀಯ ಪ್ರಜ್ಞೆ ಈ ಕವನಗಳ ಒಡೆದು ಕಾಣುವ 
ಗುಣವಾದರೂ ಮಾನವತಾವಾದದ ಸೆರೆಯಿಂದ ಅದಕ್ಕೆ ಸತ್ವ ಬಂದಿದೆ. ಹೀಗೆ 
ಅನ್ಯಾಯ ದಬ್ಬಾಳಿಕೆಗಳ ವಿರುದ್ಧ ಏಳುವ ಇಲ್ಲಿಯ ಬಂಡಾಯದ ದನಿ ಬರೀ 
ರೊಚ್ಚಿನಿಂದ ಕೂಡಿರದೆ ಆಳವಾದ ನೋವು, ವಿಷಾದಗಳಿಂದ ಹೃದಯವನ್ನು 

ಮಿಡಿಯುತ್ತದೆ. 
ಚಿನ್ನವೀರ ಕಣವಿ 


ಸಂಕಲನದುದ್ದಕ್ಕೂ ಎದ್ದು ಕಾಣುವ ಮಾನವೀಯತೆ ಬಗೆಗಿನ ಶ್ರದ್ಧೆ 
ಅತಿಮುಖ್ಯ ಎಂದು ನನಗನ್ನಿಸುತ್ತದೆ. 
ಶಿವರಾಮು ಕಾಡನಕುಪ್ಪೆ 


ತಾವು "ಕಾವ್ಯ ಬಂತು ಬೀದಿಗೆ' ಕಳಿಸಿದ್ದೀರಿ. ಕಾವ್ಯ ಸಂಕಲನ ಚಿಕ್ಕ 
ಮತ್ತು ಚೊಕ್ಕ ಅಭಿವ್ಯಕ್ತಿಯಿಂದ ಕೂಡಿದೆ. 
ದ. ರಾ. ಬೇಂದ್ರೆ 


ಈ ಸರ್ತಿಯ "ಸಂಕ್ರಮಣ'ದಲ್ಲಿ "ಪ್ರಣಾಳಿಕೆ ಎಂಬ ನಿಮ್ಮ ಕವನ 
ಓದಿದೆ. ಇಷ್ಟು ಉತ್ತಮ ಪದ್ಯ ಬರೆದ ನಿಮಗೆ ಅಭಿನಂದನೆಗಳು. ಪದ್ಯ 
ಎಂದರೆ ಇತ್ತೀಚಿಗೆ ಬರೀ ಕೋಪ- ಬಂಡಾಯಗಳ ದೊಣ್ಣೆ 
ವರಸೆ ಯಾಗುತ್ತಿರುವಾಗ ನಿಮ್ಮ ಪದ್ಯ ನಿಜವಾಗಿ "ಪದ್ಯ' ದಂತೆ ಬಂದಿದೆ. ನೀವು 
ಇದೇ Restraint "ಉಳಿಸಿಕೊಂಡು ನಮಗೆ ಇನ್ನಷ್ಟು ಒಳ್ಳೆಯ ಪದ್ಯಗಳನ್ನು 
ಕೊಡುವಿರಿ ಎಂದು ನಂಬಿದ್ದೆ ನೆ. 

ಡಿ. ಎಸ್‌. ನಾಗಭೂಷಣ 


ಹೊಕ್ಕಳಲ್ಲಿ ಹೂವಿದೆ / ೭೧ 


ನವಕರ್ನಾಟಕ ಪ್ರಕಾಶನದ ಪ್ರಕಟಣೆಗಳು 


ಕಥ-ಕಾದಂಬರಿ-ನಾಟಕ 
ತ್ರಿಕಾಲ (ಕಥಾ ಸಂಕಲನ) ವ್ಯಾಸರಾಯ ಬಲ್ಲಾಳ 
ಶೂದ್ರದೀಕ್ಷೆ (ಕಥಾ ಸಂಕಲನ) ಪರಂಜ್ಯೋತಿ 
ಚಿದಂಬರಂ (ಕಥಾ ಸಂಕಲನ) ಸಿ. ಪಿ. ಚಿನ್‌ 


ಈಶ್ವರ ಅಲ್ಲಾ (ಕಿರು ಕಾದಂಬರಿ) 
(2ನೇ ಮುದ್ರಣ) ಜಿ. ಕೆ. ಗೋವಿಂದ ರಾವ್‌ 


ಅರುಂಧತಿ, ನನ್ನ ಮಗಳು (ಕಾದಂಬರಿ) ಹಿರೇಮಲ್ಲೂರ ಈಶ್ವರನ ` 
ಅಸ್ಪೃಶ್ಯರು (ಕಾದಂಬರಿ) ವೈದೇಹಿ 
(ಶಿವಮೊಗ್ಗ ಕರ್ನಾಟಕ ಸಂಘದ ಎಂ. ಕೆ. ಇಂದಿರಾ ಪ್ರಶಸ್ತಿ-1994) _ 

ಜೆಹಾದ್‌ (ಕಾದಂಬರಿ) (2ನೇ ಮುದ್ರಣ) ಬೊಳುವಾರು ಮಹಮದ್‌ ಕುಂಇ”" 


ಸರಕುಗಳು (ಕಾದಂಬರಿ) ಫಕೀರ್‌ ಮುಹಮ್ಮದ್‌ ಕಟ್ಟಾ 
ಮೌನಕ್ರಾಂತಿ (ಕಾದಂಬರಿ) ದು. ನಿಂ. ಜಗಲಿ 
ನೀಲಿಕಂದರ (ಕಾದಂಬರಿ) ಡಾ॥ ವಿರೂಪಾಕ್ಷ ಕೆ. ಬಣಕಾರ 
ವೋಲ್ಗಾ - ಗಂಗಾ (ಕಾದಂಬರಿ) ರಾಹುಲ ಸಾಂಕೃತ್ಯಾಯನ 
(4ನೇ ಮುದ್ರಣ) (ಅನು: ಬಿ. ಎಂ. ಶಮಾಃ) 
ಸಿಂಹ ಸೇನಾಪತಿ (ಕಾದಂಬರಿ) ರಾಹುಲ ಸಾಂಕೃತ್ಯಾಯನ 
(ಅನು: ಬಿ. ಎಂ. ಶಮಾ) 
ಜಯ ಯೌಧೇಯ (ಕಾದಂಬರಿ) ರಾಹುಲ ಸಾಂಕೃತ್ಯಾಯನ 
(ಕೇಂದ್ರ ಸಾಹಿತ್ಕ ಅಕಾಡೆಮಿಯಿಂದ ' (ಅನು: ಪ್ರಧಾನ್‌ ಗುರುದತ್ತ) 
ಉತ್ತಮ ಅನುವಾದಕ್ಕಾಗಿ ಪುರಸ್ಕಾರ-1994) 
ದಿವೋದಾಸ (ಕಾದಂಬರಿ) ರಾಹುಲ ಸಾಂ ಕೃತ್ವಾ ಯನ 


ವ್ಯಾಳಿ (ಕಾದಂಬರಿ) ಜಿ. ಕೆ. ಬಾಲಚಂದ್ರನ್‌ (ಅನು: ಕೆ. ಕೆ ಕ: 
ಬಸಂತಿ (ಕಾದಂಬರಿ) ಭೀಷ್ಮ ಸಾಹನಿ 
ಟೂ ಶ್ರೀಮತಿ ಶಾರದಾ ರಾಮಚಂದ ದ್ರಸ್ತಾಮಿ ಮತ್ತು ಡಾ| ರಾಮಚಂದ್ರ ಸ್ಥಾಮಿ) 

ಗವಾಕ್ಷಿ (ಕಾದಂಬರಿ) ಭೀಷ್ಮ ಸಾಹನಿ 


25.00 


25.00 


25.00 


yr 
(0 
ಕೆ p 


ಟಕ 9 


ಪ್ರೀತಿಯ ಮಿತ್ರ ರಂಜಾನ್‌ ದರ್ಗಾ ಸ್ವಭಾವತಃ 

ಕವಿ ಮನಸ್ಸಿನ ಮನುಷ್ಯ. ಈ ಗೆಳೆಯನೊಳಗೆ 
ಕಾಡುವ ಜಗತ್ತಿನ ಸಂಘರ್ಷಗಳು ಕಾವ್ಯ ಜಗತ್ತಿ. ಗೆ ಹೊಸ 
ಹೊಳಹು ನೀಡುವ ನುಡಿನೆಲೆಗಳನ್ನು ನಿರ್ಮಿಸುತ್ತವೆ. 
ಬಂಡಾಯ ಸಾಹಿತ್ಯ ಚಳವಳಿಯ ಸಂದರ್ಭದಲ್ಲಿ 
ಸದಾ ಸೈದ್ಧಾಂತಿಕ ತುಡಿತವುಳ್ಳ ಕ್ರಿಯೆಯಲ್ಲಿ 
ಅಭಿವ್ಯಕ್ತ ಗೊಳ್ಳುವ ಇವರು ಅಕ್ಷರಗಳ ಹಾದಿಯಲ್ಲಿ 
ಮಾನವೀಯ ದನಿ ಮೊಳಗಿಸುವ ಆಳದ ಅಳಲನ್ನು 
ಹೊಂದಿದ್ದಾರೆ. ಪ್ರಶ್ನೆ, ವಿಸ್ಮಯ, ಉದ್ಗಾರಗಳ 
ವೈವಿಧ್ಯದಲ್ಲಿ ಗದ್ಧ-ಪದ್ಯಗಳರಡನ್ನೂ 
ದುಡಿಸಿಕೊಳ್ಳುವ ಕಲೆಗಾರಿಕೆ, ಇವರ ಒಟ್ಟು 
ಬರವಣಿಗೆಯ ಒಳ ಎಳೆಯಾಗಿ ಬೆಳೆಯುತ್ತ ದೆ. 

ಈಗ ತಮ್ಮ ಎರಡನೇ ಕವನ ಸಂಕಲನದ ಮೂಲಕ 
ನಮ್ಮೊ 0ದಿಗೆ ಮಾತಾಡುತ್ತಿರುವ ದರ್ಗಾ 
ಬೆಳೆಯುತ್ತಲೇ ಇರಲಿ ಎಂದು ಹಾರೈಸುವೆ. 


— ಬರಗೂರು ರಾಮಚಂದ್ರಪ್ಪ 


